
нацца 


Не пакідайце ж мовы нашай беларускай, каб не ўмёрлі! 
ФРАНЦІППАК БАГУШЭВІЧ 







30 кастрычніка ІХ з'езд ТБМ 


Біблію Францішка Скарыны 


збераглі лужычане 


24 кастрычніка на 
факультэце журналістыкі 
БДУ прайшла прэс-канфе- 
рэнцыя, наладжаная БДУ і 
Таварыствам беларуска-ня- 
мецкіх сустрэч з нагоды 
знаходкі ў Германіі асобніка 
Бібліі Францішка Скарыны. 
Для ўдзелу ў прэс-канфе- 
рэнцыі з Германіі прыехаў 
Норберт Рандоў, кансуль- 
тант па моўных пытаннях 
Федэральнага міністэрства 
замежных спраў, які і ідэн- 
тыфікаваў знаходку. 


Біблія Ф. Скарыны 
1517-1519 года. выдадзеная 
ў Празе, была знойдзена ў 
горадзе Гёрліц у бібліятэцы 


Верхне-Лужыцкага наву-. 


ковага таварыства. У кнізе 
1316 старонак. Лужычане 
(лужыцкія сорбы) купілі 
Біблію Скарыны ў 1527 го- 
дзе, і з тых часоў яна знай- 
ходзілася ў горадзе. На сён- 
ня гэта адзіная кніга Ф. 
Скарыны на ўсю Германію. 

Наш кар. 














Сустрэча з Вольгай Іпатавай 


Вольга Іпатава - вя- 
домая беларуская пісьмен- 
ніца і паэтка, ганаровы 
акадэмік Міжнароднай ака- 
дэміі навук “Еўразія”, ка- 
валер ордэна “Знак паша- 
ны” і медаля Францішка 
Скарыны, лаўрэат літара- 
турных прэмій. Яе творы не 
раз перакладаліся на мовы 
розных краінаў свету. 

Чарговая сустрэча 
са спадарыняй Вольгай ад- 
былася 5 кастрычніка, а 18 
гадзіне, у сядзібе ТБМ. Вы- 
значаная тэма сустрэчы 
была: “ Менск і яго вако- 
ліцы ў творах беларускіх 
пісьменнікаў. Гісторыя ў 
вобразах”. 

Вядомая пісьменніца 
сваю гумарку пачала рад- 
камі пра сваю родную Гаро- 
дню. Затым Вольга Міхай- 
лаўна падзялілася ўспаміна- 
мі пра Менск сталінскіх 
часоў, упершыню пабачаны 
ёю. Ён атаясамліваўся ў яе 
са старым Менскам (18 км 
ад сучаснага цэнтра сталі- 
цы), дзе яна праводзіла да- 
следванні разам з вядомым 
археолагам і гісторыкам Г. 
Штыхавым; з Нямігай, а 
таксама з пляцам Волі. 


Спадарыня Вольга 
распавяла пра розныя куль- 
турныя пабудовы Менска 
тых часоў, а таксама пра іх 
гісторыю. Узгадала летапіс- 
ца Нестара, рачушку Чар- 
ніцу, якая тоненькай стуж- 
кай бяжыць у горадзе Раг- 
неды - Заслаўі. 

Увогуле, гэтую су- 
стрэчу нават нельга на- 
зваць лекцыяй. Гэта - пры- 
емная гутарка з вельмі ра- 
зумным чалавекам, які змог 
прыцягнуць увагу, як даро- 
слых людзей, так і маладых 
студэнтаў. І гутарка гэта 
закранула яшчэ многа ін- 
ШЫХ ТЭМ. 

Напрыклад, вельмі 
цікавай была тэма: “Бела- 
рускія жанчыны на троне”. 
У першую чаргу гэта былі 
Рагнеда і Ефрасіння Полац- 
кая, якія былі на “духоў- 
ным” троне. Але ёсць зве- 
сткі, што падчас кіеўскага 
палону полацкай дынастыі, 
менавіта Ефрасіння кіравала 
Полацкам, нават мела сваю 
гербаваю пячатку. 

Сапраўднай уладар- 
кай з'яўлялася Сафія Вітаў- 
таўна, жонка Васіля І, маці 
Васіля Цёмнага - вялікіх 


князёў Масковіі. 

Узгадвала Вольга 
Міхайлаўна і Алену Глін- 
скую, маці Івана ІУ Жах- 
лівага. Менавіта пры ёй 
з'явілася на Русі капейка, 
яна заснавала Кітай-горад у 
Маскве, аднавіла Усцюг 
(Кастраму). 

Прагучалі імёны і 
Сафіі Гальшанскай-жонкі 
Ягайлы, і, вядома ж, Мар- 
фы Скаўрон, больш вядо- 
май у гісторыі як Кацярына 
І. Жонка Пятра І, была па- 
сапраўднаму каранавана і, 
нават, узнагароджана ордэ- 
нам за выратаванне Пятра 
Гі яго войска ў Прускім 
паходзе ў 1711 г. 

Увогуле, атмасфера 
сустрэчы была вельмі цёп- 
лай. Яна скончылася на 
мажорнай ноце і толькі та- 
му, што было ўжо позна. 
Але шаноўная Вольга Мі- 
хайлаўна ласкава пагадзі- 
лася сустрэцца са слуха- 
чамі яшчэ раз - 12 кастры- 
чніка, так жа і ў той жа час. 
Гэта сустрэча адбылася 
таксама вельмі цікава і 
змястоўна. 


Алесь Сцяпанаў. 


Шануйма продкаў 


(Да Беларусі набліжаюцца Дзяды) 


Чым цягнецца вышэй 
У неба дрэва - 
Глыбей 
Ідуць карані у зямлю... 
Р. Барадулін 


З даўніх часоў сла- 
вянскага язычніцтва сфар- 
мавалася сістэма народных 
уяўленняў. І кожная падзея 
ў жыцці селяніна - земляроба 
абавязкова была звязана з 
ушанаваннем продкаў. 

З усіх памінальных 


свягаў вызначаліся Зміт- 
раўскія Дзяды, тут і багацце 
памінальных старў, абавя- 
зкова іх колькасць павінна 
была няцотнай. Часцей за 
ўсё ад 7 да 19, тут было 
печыва, варыва і каша-куц- 
ця якую ставілі на падакон- 
нік з вечара, запальвалі 
свечку, упрыгожвалі вы- 
шытым ручніком. 

Уся сям'я, сеўшы за 
памінальны стол, абавяз- 
кова памаліўшыся Богу, а 
старэйшына роду кажа: 

Памяні Бог, 

Хто ў яме, 

Паздароў, Бог, 

Хто з намі! . 
Памяні, Божачка, 
Душы іх, 

Царства ім небеснае! 

Як адзначаюць мно- 
гія фалькларысты і этно- 





У музеі і цэнтры 
беларускай культуры ў Гай- 
наўцы (Польшча) прахо- 
дзіць выстава “Шляхамі 
Францішка Багушэвіча”, 
прымеркаваная да 165-год- 
дзя беларускага паэта. 

Як паведамляе 
прэс-служба пасольства Бе- 
ларусі ў Польшчы, экспа- 
наты выставы, што адкры- 
лася 17 кастрычніка, прада- 
стаўлены Дзяржаўным му- 
зеем гісторыі беларускай 
літаратуры. Выстава арга- 
нізавана беларускай дып- 
місіяй у рамках праграмы 
супрацоўніцтва з белару- 
скай нацыянальнай менша- 
сцю “Беларусы Польшчы”. 





графы ХІХ і пачатку ХХ 
стагоддзяў, памінальныя 
Дзяды ўвосень -- гэта свае- 
асаблівая падзяка продкам 
за атрыманы ўраджай, да- 
брабыт. 

Да памінання прод- 
каў рыхвалі хату, падворак. 
Чыста мылі падлогу, пры- 
біралі двор, пасыпаўшы яго 
белым пясочкам. . 

З абеду грэлі лазню, 
ўсе мыліся і апраналіся ў 
чыстую вопратку. Увесь 
час родныя ўспаміналі гіс- 
торыі з жыцця памерлых, 
яны былі, як сумныя, так і 
вясёлыя, і запрашалі “дзя- 
доў-радзіцеляў”. 

“Прыходзьце. Дзяды- 
радзіцелі, і старыя і малыя, 
хто на гэтай сядзібе жываў, 
хлеба-солі ядаў. Прыходзьце 


У ГАЙНАЎЦЫ (ПОЛЬШЧА) ПРАХОДЗІЦЬ 
ВЫСТАВА “ШЛЯХАМІ ФРАНЦІШКА 
БАГУШЭВІЧА” 


На выставе прад- 
стаўлены дакументальныя і 
наглядныя матэрыялы, па 
якіх можна прасачыць жыц- 
цёвы і творчы шлях Ф. Ба- 
гушэвіча, яго творы. Тут 
таксама можна азнаёміцца з 
фатаграфіямі краявідаў 
родных мясцінаў паэта і 
экспазіцыяй яго музея-ся- 
дзібы “Кушляны”. 

У адкрыцці экспа- 
зіцыі ўзялі ўдзел кіраўнік 
беларускай дыпмісіі Павел 
Латушка, генеральны кон- 
сул у Беластоку Леанід 
Каравайка, мэр Гайнаўкі 
Анатоль Ахрыцюк, намес- 
нік дырэктара Дзяржаўнага 
музея гісторыі беларускай 


дзяды-радзіцелі,к свайму 
сталу, к нашаму двару, да 
сваіх родных, мы вас памя- 
там і шануем”. 

У некаторых месцах 
Беларусі ёсць павер'е: калі 
хто хоча пабачыць нябож- 
чыка, трэба тры дні з чац- 
вярга да дзедаўскай суботы 
пасціць-нічога не есці, не 
піць і не размаўляць. У дзе- 
даву суботу трэба залезці 
на печ і цэлы дзень вы- 
глядаць у хату з-за коміна. 
Той, хто гэта выконваў, 
вечарам бачыў, як у хату 
заходзілі са свечкамі знаё- 
мыя і не знаёмыя і сядалі за 
стол. “Хто Дзядоў не ўва- 
жаець, таму ўсяляк быва- 
ець” 

Мікола Котаў, 
фалькларыст. 





літаратуры Таццяна Заха- 
рава, кіраўнік галоўнага 
ўпраўлення Беларускага 
грамадска-культурнага та- 
варыства ў Польшчы Ян 
Сычэўскі. 

Чакаецца, што за 
час працы выставы з яе 
экспанатамі азнаёмяцца 
выкладчыкі і навучэнцы 
агульнаадукацыйных ліцэ- 
яў з беларускай мовай на- 
вучання і школ з Гайнаўкі і 
Бельска-Падляскага, а так- 
сама мясцовыя жыхары і 
турысты, якія будуць навед- 
ваць гэты польскі рэгіён. 

Выстава будзе пра- 
цаваць да лютага 2006 года. 

М. РАХЛЕЙ, БелаПАН. 

наша 


Даклад Старшыні Алега Трусава 
на ІХ з'ездзе Таварыства беларускай мовы 


Паважаныя ўдзель- 
нікі Высокага Сходу, дэле- 
гаты, госці, журналісты! 

Здаецца зусім нядаў- 
на ў гэтых святых му-рах, 
пад Божай апекай мы ладзілі 
свой УП з'езд. А між тым 
непрыкметна мінула два 
гады. У жыцці грамадскай 
арганізацыі - гэта усяго 
толькі імгненне ў параў- 
нанні з вечнасцю. Але з 
гледзішча кожнага з нас у 
тым імгненні шмат таго, 
што не можа застацца па-за 
нашай увагай, ад чаго за- 
лежыць будучыня нашай 
краіны. 

Якімі клопатамі жы- 
ла арганізацыя? Якія высно- 
вы з 2-гадовай дзейнасці мы 
мусім зрабіць сёння? Як 
жыць і працаваць далей ва 
ўмовах, калі наша родная 
мова знаходзіцца ў небяспе- 
цы, калі ўлады праяўляюць 
нездаровы інтарэс да дзей- 
насці недзяржаўных грамад- 
скіх арганізацый, у тым ліку 
і да Таварыства беларускай 
мовы. 


Шмат часу мы згубі- 
лі на тое, каб пераадолець 
тыя перашкоды, якія чынілі 
ў адносінах да нашага аб'яд- 
нання ўладныя структуры. 
Так на пачатку 2004 года 
Таварыства было ўцягну- 
тае ў працяглую валакіту ў 
сувязі з тым, што ЖРЭА 
Партызанскага раёна Мен- 
ска адмовілася працягваць 
дамову на арэнду памяш- 
кання па вул. Румянцава, 13. 
Другі раз за гісторыю існа- 
вання навісла рэальная па- 
гроза аказацца на вуліцы з 
усімі наступствамі для арга- 
нізацыі. Час паказаў, што ў 
адстойванні сваіх інтарэсаў 
мы абралі адзіна правіль- 
ную тактыку - дзейнічаць 
хутка, актыўна і згурта- 
вана. За кароткі час было 
сабрана сотні подпісаў сяб- 
роў і прыхільнікаў ТБМ у 
абарону нашай сядзібы, якія 
дасылаліся мясцовым га- 
радскім уладам. Мы ўдзяч- 
ныя і беларускай дыяспары, 
якая папоўніла шэрагі аба- 
ронцаў за сядзібу. Тэрмінова 
было праведзена паседжан- 
не Рады, дзе прыняты зва- 
рот да кіруючых органаў 
краіны. Усё гэта мела добры 
вынік. У сакавіку 2004 года 
мы атрымалі афіцыйны ліст 
за подпісам Кіраўніка Адмі- 
ністрацыі Партызанскага 
раёна Менска П. Сямашкі 
аб працягу тэрміну арэнды 
да 4 лютага 2005 г. І хоць у 
гэтым лісце было сказана, 
што тэрмін гэты даецца 
дзеля таго, каб мы пад- 
шукалі новае памяшканне, 
сёлета ЖРЭА Партызан- 
скага раёна перазаключыла 
з намі дамову на арэнду 
памяшкання да лютага 2006 
года. 

Але на гэтым нашае 
змаганне не скончылася. 23 
лютага гэтага 2005 года 
Таварыства атрымала папя- 
рэджанне Міністэрства юс- 


тыцыі Рэспублікі Беларусь 
з прычына таго, што шэраг 
структураў ТБМ маюць 
юрыдычныя адрасы ў жы- 
лых памяшканнях. Было 
склікана нечарговае пасе- 
джанне Рады ТБМ, на якім 
прынята рашэнне: звярнуц- 
ца ў Мінюст з прапановай 
адмяніць папярэджанне, а ў 
выніку адмовы - падаць 
зыск у Вярхоўны суд. Спра- 
ва дайшла да суду, у выніку 
якога быў вынесены вер- 
дыкт: адмовіць Радзе гра- 
мадскага аб'яднання “ТГава- 
рыства беларускай мовы 
імя Ф. Скарыны” ў задава- 
льненні скаргі на вынясенне 
Міністэрства юстыцыі Рэс- 
публікі Беларусь 16 лютага 
2005 г. пісьмовага папярэ- 
джання. Нягледзячы на тое, 
што нам не ўдалося адмя- 
ніць папярэджанне, мы да- 
магліся. каб судовыя пасе- 
джанні вяліся на беларускай 
мове. На падзею адгукну- 
ліся недзяржаўныя СМІ. 
Выконваючы рашэнне суду, 
кіраўніцтва ТБМ разаслала 
лісты ў выканкамы з про- 
сьбай зняць з уліку нашы 
структуры, якія маюць 
юрыдычны адрас у жылым 
фондзе. На сённяшні дзень 
рашэнне аб ліквідацыі нам 
даслалі голькі Слонімскі і 
Гарадзенскі раённы выкан- 
камы. Асіповіцкая і Лідская 
раённыя арганізацыі знай- 
шлі новыя юрыдычныя ад- 
расы ў нежылым фондзе. Як 
вырашыцца лёс застаўшых- 
ся - невядома. Пошукі но- 
вых адрасоў старшынямі 
арганізацый не мелі плёну, 
таму што дзяржаўныя ўста- 
новы, якія звычайна давалі 
прытулак суполкам, ці то 
запалоханыя, ці то маюць 
загад зверху - не пушчаць! 
Вось такая просценькая ме- 
тода пазбаўленыя ад непа- 
жаданых грамадскіх аргані- 
зацый. 

Сёлета мы сутык- 
нуліся яшчэ з адной навін- 
кай: некаторыя выканкамы 
патрабуюць ад раённых 
арганізацый ТБМ, якія ста- 
яць на ўліку, каб юрыдычны 
адрас мела кожная суполка, 
што ўваходзіць у яе склад. 
Больш за тое. Ёсць выпадкі, 
калі мясцовая улада патра- 
буе спісы сяброў з пазнакай 
месца працы і пратаколы 
сходаў. Зразумела, што дзе- 
ля таго каб выжыць ! пазбег- 
нуць уціску з боку ўлады 
некаторыя сябры ТБМ, вы- 
мушаныя сысці, як кажуць, 
у цень, не праяўляць актыў- 
на сваёй грамадзянскай па- 
зіцыі. А каб пазбавіць срод- 
каў да існавання самых 
выдатных дзеячаў і высока- 
кваліфікаваных спецыяліс- 
таў, якія, нягледзячы на 
запалохванне, нясуць у сва- 
іх сэрцах і актыўна прапа- 
гандуюць нацыянальную 
ідэю, паспяхова выкарыс- 
тоўваецца кантрактная сі- 
стэма працаўладкавання. 
Як стала вядома, у гэтым 
годзе пазбаўлены працы 





сябры Рады Віталь Гарано- 
віч і Леанід Гаравы - абое 
дырэктары буйных сярэдніх 
школ, і Казімір Герасімовіч, 
настаўнік гісторыі Менска- 
га педкаледжа Ле І. Але 
дзякаваць Богу не ўсе мяс- 
цовыя выканкамы стаяць на 
каленях перад вышэйшай 
уладай. Мы маем прыклады 
іхняга плённага супрацоў- 
ніцтва з. нашымі структу- 
рамі. І гэта натуральна. Так 
і павінна быць. Мы разам 
абавязаны стаяць на варце 
абароны дзяржаўнай мовы і 
незалежнасці самой краіны. 

Акрамя гэтага, сёле- 
та нам давялося абараняцца 
ад невядомых бандытаў 
схаваных пад шыльдай неза- 
рэгістраванай Нацыянал- 
бальшавіцкай партыі. Ноч- 
чу 3 23 на 24 ліпеня яны 
запэцкалі чорнай фарбай 
шыльду, уваходныя дзверы 
сядзібы, зламалі замок, на 
сцяне намалявалі сваю эм- 
блему з надпісам “НБП” і 
расклеілі адпаведныя ўлёт- 
кі. Па факту ўчыненага 
вандалізму Таварыства звя- 
рнулася спачатку ў мілі- 
цыю, а потым ў Камітэт 
дзяржбяспекі. На свой запыт 
мы атрымалі адказ з РУЎС 
Партызанскага райвыкан- 
кама, які адмовіў нам ва 
ўзбуджэнні крымінальнай 
справы з прычыны адсут- 
насці складу злачынства. 
Нанесеная шкода склала 
300 тысяч беларускіх руб- 
лёў, для ўзбуджэння крымі- 
нальнай справы неабходна, 
каб нанесеная шкода скла- 
дала 40 базавых велічыняў 
(1.020.000 бел. руб). З КДБ 
адказу зусім не было. 

Лічу, што праз усе 
гэтыя перашкоды мы пра- 
йшлі з годнасцю, яшчэ 
больш загартаваліся. 

Як і мае быць, перад 
з'ездам мы зноў перагле- 
дзелі нашыя шэрагі. Па ста- 
ну на першага кастрычніка 
ў шэрагах ТБМ налічваецца 
7 тысяч грамадзян Беларусі 
і каля 300 замежных грама- 
дзян. Зараз на тэрыторыі 


Беларусі дзейнічае 109 рэгі- 
янальных арганізацый, пры- 
чым 60 з іх стаяць на дзяр- 
жаўным уліку ў мясцовых 
органах улады. Суполкі 
ТБМ існуюць у Літве, Лат- 
віі, Расіі, Украіне, Польшчы, 
Германіі, ЗША, Англіі, Ка- 
надзе і іншых краінах свету. 
2036 сяброў ТБМ ужо ма- 
юць Пасведчанні. За справа- 
здачны перыяд у ТБМ было 
прынята 240 сяброў. Боль- 
шасць з іх - студэнцкая 
моладзь. 

Гэта вялікая сіла, 
якая здольная супрацьста- 
яць праявам парушэння кан- 
стытуцыйных правоў гра- 
мадзян на атрыманне інфар- 
мацыі ў роднай мове, наву- 
чанне на ёй сваіх дзяцей, 
гвалтоўнай русіфікацыі, 
адкуль бы яна не зыходзіла 
- ад сваіх “тутэйшых” вора- 
гаў беларушчыны ці звонку. 
Толькі трэба верыць у свае 
сілы, не апускаць рукі, па- 
збаўляцца інертнасці і стра- 
Ху. 


Наш удзел у зборы 
подпісаў на імя пасла ФРГ 
у Беларусі з патрабаваннем 
ад радыёстанцыі “Нямец- 
кая хваля” вяшчання на 
мове тытульнай нацыі - 
цяжка пераацаніць. Пра тое, 
што гэтая праца не марная, 
сведчаць адказы на нашыя 
лісты, якія мы атрымалі з 
Пасольства, а таксама су- 
стрэча старшыні Алега Тру- 
сава з амбасадарамі і су- 
працоўнікамі амбасадаў 
краін Еўразвязу ў Беларусі, 
на якую ён быў запрошаны 
13 верасня. Пра ўсё гэта 
падрабязна пісала “Наша 
слова”, дзе змешчана нашае 
ліставанне з тымі, ад каго 
залежыць мова перадач на 
Беларусь. Па адказах мож- 
на прасачыць як пад ціскам 
беларускай грамады эвалю- 
цыянуе думка нашых апа- 
нентаў, як шалі павольна 
схіляюцца на карысць на- 
шых пераканаўчых аргу- 
ментаў. Калі напачатку 
радыёстанцыя “Нямецкая 


хваля” заявіла, што двух- 
моўнае вяшчанне - гэта 
“доўгатэрміновае перспе- 
ктыва”, то сёння гаворка 
ідзе ўжо пра “сярэднетэр- 
міновую перспектыву”. 
Плён кампаніі за бе- 
ларускую мову перадач 
“Нямецкай хвалі” відавоч- 
ны. Ён стаў магчымым дзя- 
куючы аб'яднанню намаган- 
няў ўсіх дэмакратычных 
сілаў Беларусі, падтрымцы 
з боку незалежных сродкаў 
масавай інфармацыі. Мы 
абавязаны абараніць краіну 
ад знешняй лінгваінтэрвен- 
цыі, выкрыць тых, хто пад 
выглядам добрых намераў, 
з мэтай усталявання ў Бела- 
русі дэмакратыі ігнаруе той 
факт, што 73,6 Ус грамадзян 
лічаць сваёй роднай бела- 
рускую мову, нягледзячы на 
палітыку русіфікацыі, якая 
мэтанакіравана праводзіц- 
ца ўладнымі структурамі 
пасля рэферэндуму 1995 г. 
Мы не маглі маўчаць, калі 
кіраўнік рускай службы 
радыёстанцыі “Нямецкая 
хваля” Карнэлія Рабіц у 
інтэрв'ю “Народнай волі” 
заявіла: “Пачатак спрэчцы 
пра мову паклала і ўсё 
больш нагнятае сітуацыю 
невялічкая група апазіцы- 
янераў". Сваю рашучую 
нязгоду з кіраўніцтвам “Ня- 
мецкай хвалі" мы выказалі 
ў заяве “Пашырэнне бела- 
рускай мовы ў міжнародным 
эфіры спрыяе дэмакраты- 
зацыі Беларусі”. Наша зада- 
ча - абараняць дзяржаўныя 
інтарэсы краіны, і я пра- 
паную працягваць збор под- 
пісаў, каб даказаць, што мы 
прадстаўляем народ, а не 
групу нейкіх маргіналаў. 
Наш досвед свед- 
чыць, што станоўчы вынік 
даюць менавіта калектыў- 
ныя звароты ў тую ці іншую 
інстанцыю. Напрыклад, у 
Амбасаду Польшчы па пы- 
танні захавання беластоц- 
кай газеты “Ніва”, на Бела- 
рускую чыгунку, пасля чаго 
родная мова загучала ў 
электрацягніках; да кіраў- 
ніцтва кампаніі Мабільныя 
ТэлеСістэмы, якая пасля 
нашай атакі стварыла бела- 
рускую версію афіцыйнага 
сайта і плануе вывучыць 
магчымасці распрацоўкі 
аўтаматычнай службы сер- 
вісу абанентаў на беларус- 
кай мове. Гадамі мы не пакі- 
даем у спакоі Беларускае 
тэлебачанне. І варта адзна- 
чыць, што апошнім часам 
часцей пачалі пракідацца 
перадачы, дзе ёсць месца 
беларускаму слову. Стар- 
шыня ТБМ быў запрошаны 
каналам СТБ, дзе выступіў 
з нагоды Міжнароднага дня 
роднай мовы. У сакавіку 
гэтага года мы атрымалі 
ліст з Міністэрства інфарма- 
цыі, у якім пералічаныя 
перадачы на беларускай 
мове, што ідуць на першым 
канале: “Існасць”, “Адкры- 
ты архіў”, “Вялікая энцы- 
клапедыя Беларусі”, “Пада- 


рожжа дылетанта”, “Спявай 
душа”, “Прагноз надвор'я”. 
На тэлеканале “Лад” не 
менш за 50 Уо праграм вя- 
дзецца на беларускай мове: 
выпускі навін, тэлепера- 
дачы “Наша спадчына”, 
“Калыханка”. “Плошча мас- 
тацтваў”, мастацкія стужкі 
і нарысы французскага ка- 
нала. На канале СТБ родная 
мова складае 10 У ад агуль- 
нага вяшчання. У планах на 
2005 г. - павялічыць аб'ём 
вяшчання на беларускай 
мове да 20 Усе. Неўзабаве 
з'явіцца беларускамоўнай 
музычны тэлеканал (МТУ). 
У полі зроку нашай 
дзейнасці бядотны стан, у 
якім апынулася беларуская 
мова. Давайце параімся, як 
змагацца, як абараніць ду- 
хоўны скарб народа ва ўмо- 
вах, калі ў краіне правяць 
баль людзі, якія праводзяць 
русіфікатарскую палітыку. 
Паслядоўнікі Мураўёва- 
вешацеля, яны душаць род- 
ную мову беларуса, пачына- 
ючы з дзіцячага садка да 
ВНУ. Калі ў 1994 - 1995 
навучальным годзе сярэд- 
нюю адукацыю па беларус- 
ку атрымлівалі 616614 вуч- 
няў (40,7 Ус), то ў 2004 - 2005 
- 301250, што складае 238 
“о ад агульнай колькасці 
навучэнцаў. Гэта ўжо рэ- 
альная пагроза. Паводле 
высноваў ЮНЕСКА, калі 
гэта лічба складае 33 “е. 
лічыцца, што мова знахо- 
дзіцца на мяжы знікнення. 


Што рабіць? Наша 
пазіцыя - супраціўляцца і 
працаваць. Цягам 2-х гадоў 
Таварыства дамагаецца ад 
улады зменаў ў “Закон аб 
мовах”. Дзеля гэтага яшчэ ў 
2003 г. былі распрацаваныя 
і дасланыя ў законатворчыя 
органы прапановы ў праект 
Закона. Мы атрымалі шэраг 
лістоў, у тым ліку з Нацы- 
янальнага цэнтра закона- 
пректнай дзейнасці пры прэ- 
зідэнце Рэспублікі Беларусь 
і Нацыянальнага сходу Па- 
латы прадстаўнікоў Бела- 
русі, у якіх паведамляецца 
аб тым, што нашы прапа- 
новы па ўдасканаленні пра- 
вавога рэгулявання ўжы- 
вання беларускай і рускай 
моў у розных сферах гра- 
мадскага жыцця будуць 
улічаны пры падрыхтоўцы 
праекта Закона Рэспублікі 
Беларусь “Аб унясенні змя- 
ненняў і дапаўненняў у За- 
кон Рэспублікі Беларусь”, 
“Аб мовах у Рэспубліцы 
Беларусь”. На жаль, праект 
закона, падрыхтаваны камі- 
сіяй, да гэтага часу не быў 
ўнесены ў парадак дня сесіі 
ні ўвосень 2003 г., ні ў 2004 
годзе. На нашу просьбу 
даслаць праект закона для 
азнаямлення нам адказалі, 
што ён не прайшоў працэ- 
дуры ўзгаднення і па гэтай 
прычыне не можа быць на- 
кіраваны Таварыству. А яго 
абмеркаванне плануецца ў 
2005 годзе. 

У сувязі з тым, што 
пасля выбараў 17 кастрыч- 
ніка да працы прыступіў 
новы склад дэпутатаў, былі 
накіраваны персанальныя 
лісты тым асобам, якія, на 
наш погляд, могуць падтры- 
маць прапановы Таварыст- 
ва пры абмеркаванні зако- 
напректа. Прыемнай неспа- 
дзяванкай для нас быў ліст 
Канстытуцыйнага Суду, 
накіраваны ў Палату прад- 
стаўнікоў амаль адначасна 
з нашымі. У гэтым лісце 
Канстытуцыйны суд нагад- 
вае, што ў сувязі з новым 
складам Палаты прадстаў- 
нікоў, ён паўторна дасылае 
сваё рашэнне ад 4.12.2003 г. 
з прапановай аб неабход- 
насці ўдасканальвання За- 
кона “Аб мовах у Рэспуб- 
ліцы Беларусь” з мэтай 
прыняцця на заканадаўчым 
ўзроўні мер па забеспячэнні 
роўнасці дзяржаўных моў -- 
беларускай і рускай. 

У студзені 2005 года 
мы атрымалі чарговы ліст 
за подпісам старшыні Па- 
стаяннай камісіі па адука- 
цыі, культуры і навукова- 
тэхнічнаму прагрэсу, у якім 
паведамлялася, што зако- 
напраект разглядаецца на 
ўзроўні старшыні Палаты 
прадстаўнікоў У. Канаплёва 
і ніякіх затрымак з яго раз- 
глядам і прыняццем не будзе. 
На жаль, і на сёння гэтая 
абяцанка не спраўдзілася. 
Нягледзячы на нашыя зва- 
роты, цалкам не выконва- 
ецца органамі народнай 


асветы Пастанова Мінаду- 
кацыі Ле 48, (200] г.), “Пра- 
грама дадатковых мер па 
пашырэнні сферы выкары- 
стання беларускай мовы ў 
сістэме адукацыі”. Яскра- 
вае сведчанне гэтаму імклі- 
вае скарачэнне беларуска- 
моўнага навучання, здзек з 
тых, хто цаною свайго зда- 
роўя дамагаецца, каб даць 
дзіцяці адукацыю на роднай 
мове. Прыкладам ахвярнага 
змагання за свае канстыту- 
цыйныя правы з'яўляецца 
сям'я старшыні Жодзінскай 
гарадской арганізацыі ТБМ, 
сябра Рады Аляксея Лапіц- 
кага, якая нарэшце атры- 
мала перамогу. 

Што было той апош- 
няй кропляй, якая паставіла 
кропку ў канфліктнай сіту- 
ацыі сям'і з мясцовай ула- 
дай, складаць цяжка, бо 
барацьба працягвалася не 
дзень і не месяц. Дзевяці- 
гадовы хлопчык Янка міну- 
лы навучальны год не на- 
ведваў школу. Апошнім 
перад перамогай крокам з 
нашага боку быў ліст на імя 
старшыні Менскага аблвы- 
канкама сп. Дамашкевіча. 
Пасля гэтага звароту пы- 
танне з навучаннем Янкі 
было вырашана станоўча. 
Але якіх высілкаў каштава- 
ла гэтая барацьба? Хто ад- 
кажа за такое самаўпраў- 
ства? 

Аналізуючы сітуа- 
цыю, у чарговы раз мы 
прыходзім да высновы, што 
вышэйшая школа павінна 
быць беларускамоўнай. У 
адваротным выпадку спра- 
вы будуць пагаршацца. Бо 
народ пастаўлены на калені 
перад гвалтам. Мова нідзе 
не запатрабаваная. Няма 
выбару, няма роўнасці 2-юх 





дзяржаўных моў. З гэтым 
мы не павінны змірыцца, і Я 
прапаную ўзнавіць збор 
подпісаў з патрабаваннем 
стварэння БНУ, пачаты яш- 
чэ ў 1996 годзе. Галоўнае - 
не апускаць рукі, дзейнічаць 
згодна з існым заканадаў- 
ствам і быць гатовым да 
таго, што ў сённяшняй сіту- 
ацыі не трэба спадзявацца 
на хуткі поспех, працаваць 
спакойна і мэтанакіравана, 
мацаваць свой дух у пе- 
раадольванні цяжкасцяў. 

Па магчымасці мы 
рэагуем на ўсе праявы на- 
ступаў на беларушчыну. 
Вы бачыце, што “Наша сло- 
ва” друкуе частку ліставан- 
ня з уладнымі структурамі. 
На ўсе запыты мы, як пра- 
віла, своечасова атрымлі- 
ваем адказ. Цікава, што калі 
Менскі аблвыканкам спа- 
зняўся з адказам на І дзень, 
ліст прывезлі непасрэдна ў 
Таварыства. І толькі І наш 
ліст, які мы разаслалі ў 9 
адрасоў, застаўся без ад- 
казу. Што ж гэта за ліст? 
Мы звярнуліся ў Адміні- 
страцыю Прэзідэнта, Пала- 
ту прадстаўнікоў, Камісію 
па справах ЮНЕСКА, Міні- 
стэрствы інфармацыі і аду- 
кацыі, Канстытуцыйны 
Суд, Акадэмію навук, БДУ, 
Дзяржтэлерадыёкампанію з 
прапановай прыняць удзел у 
“круглым” стале “Стан мо- 
вы тытульнай нацыі ў свя- 
тле майскага рэферэндуму 
1995 года”. 

За справаздачны пе- 


рыяд праведзена 5 пася- 
джэнняў Рады і 32 Сакра- 
тарыяту, на якіх прымаліся 
наступныя дакументы: зва- 
рот “Моладзь за беларус- 
кую мову”, заява ў абарону 
“Рэгіянальнай газеты” і 
беластоцкай “Нівы”, зварот 
да жыхароў Менска і кіраў- 
ніцтва сталіцы аб падтрым- 
цы грамадзянскай ініцыяты- 
вы па зборы подпісаў за 
захаванне імя Францішка 
Скарыны ў назве галоўнага 
праспекта, з нагоды Між- 
народнага дня мовы - зварот 
да суайчыннікаў “Не пакі- 
дайце ж мовы нашай бела- 
рускай...”; зварот да дэ- 
путатаў і кіраўніцтва Па- 
латы прадстаўнікоў Нацыя- 
нальнага сходу Рэспублікі 
Беларусь “Закон аб мовах у 
Рэспубліцы Беларусь” па- 
трабуе зменаў”, “З роднай 
мовай па жыцці” - напя- 
рэдадні тэставання, “Наву- 
коваму культурна-асвет- 
ніцкаму цэнтру імя Ф. Ска- 
рыны пагражае ліквідацыя”, 
“Бярозка ў небяспецы”, 
“Абаронім Дом літарата- 
ра”, “10 гадоў няспыннага 
змагання” - зварот да І0- 
годдзя рэферэндума 1995 г. 

Мы надаем вялікую 
ролю асветніцкай працы. 
Ужо другі год паспяхова 
працуе бясплатны гістарыч- 
ны семінар, дзе слухачы, 
бальшыня - моладзь, маюць 
шчасце чуць праўдзівую 
гісторыю з вуснаў такіх 
шаноўных вядоўцаў як Ана- 
толь Грыцкевіч, Уладзімір 
Арлоў, Вольга Іпатава, За- 
хар Шыбека. Сёлета ў рам- 
ках семінара выступаюць 
таксама Віктар Скараба- 
гатаў, Аляксей Марачкін і 
іншыя спецыялісты. 

З мэтай пашырэння 


беларускай мовы на спа-ч 


жывецкім рынку сябрамі 
Сакратарыята па просьбе 
Дзяржстандарту быў выка- 
наны вялікі аб'ём працы па 
перакладу Стандартаў на 
харчовыя і прамысловыя 
тавары. Аднак ані наша 
дабрачынная праца, ані збор 
подпісаў пад зваротам з 
патрабаваннем выкары- 
стання роднай мовы на бе- 
ларускім рынку жаданага 
выніку не далі. Не дапама- 
гло і тое, што Канстыту- 
цыйны Суд Беларусі паве- 
даміў Камітэту па стандар- 
тызацыі, метралогіі і сер- 
тыфікацыі аб тым, што для 
забеспячэння роўнага ста- 
тусу дзвюх дзяржаўных 
моў, гарантаванага артыку- 
лам 17 Канстытуцыі РБ, - 
інфармацыя для грамадзян 
на тварах павінна даво- 
дзіцца на беларускай і рус- 
кай мовах. Аднак некаторыя 
айчынныя таваравытворцы 
адгукаліся на нашыя прапа- 
новы. Напрыклад, мінскія 
хлебазаводы і асабліва хле- 
базавод 792, лікёра-гарэ- 
лачныя заводы і г. Д. 

Але нягледзячы на 
тое, што Дзяржстандарт не 
прыняў рашэння аб абавяз- 
ковым выкарыстанні дзвюх 
моў, з кожным днём усё 
часцей сустракаецца род- 
нае слова на этыкетках 
харчовых тавараў як айчын- 
най, так і замежнай вытвор- 
часці. А якія назвы!? Узяць 
хаця б толькі хлеб - Нара- 
чанскі, Віленскі, Траецкі, 


Радзівілаўскі, Старажоўскі, 
Дабрадзей, Мальва. Тут 
шмат залежыць ад саміх 
вытворцаў і ад уплыву 
прадпрыемстваў суседняй 
Расіі (асабліва Смаленш- 
чыны і Браншчыны), заме- 
жных фірмаў якія даюць 
інфармацыю на харчовыя 
тавары, у тым Ліку і па- 
беларуску. А Украіна па- 
стаўляе нам нітрагліцэрыну 
- сардэчныя лекі, дзе на 
упакоўцы прысутнічае вы- 
ключна беларуская мова. 

Па просьбе прадпры- 
емстваў сябрамі Сакрата- 
рыяту (Гуркоў, Курчкоў, 
Марачкіна) зроблены пера- 
клады на беларускую мову 
інфармацыі на тавары для 
Свярдлоўскага хлебамака- 
роннага камбіната, што ў 
Расіі; СТДА “Голд Стрым” 
СЭЗ “Гроднаінвест”; канды- 
тарскай фабрыкі “Слодыч”, 
а таксама для транспартнай 
групы “Белсісгруп”; інфар- 
мацыі для пасажыраў метро 
і чыгункі. Мы аказалі дапа- 
могу ў перакладах рускіх 
тэкстаў вытворцам праль- 
нага парашку, царкве ў 
гонар абраза Божай маці 
“Неўпіваемая Чаша” і ін- 
шым. 


Шаноўны Сход! 
Якой бы складанай не была 
ў нашым уяўленні сённяш- 
няя сітуацыя з мовай тыту- 
льнай нацыі, мы павінны 
заўважаць тыя пазітыўныя 
зрухі, тыя змены, якія вы- 
спяваюць у грамадстве. 
Бальшыня моладзі пры тэс- 
таванні аддаюць перавагу 
беларускай мове, хоць і 
вучацца ў асноўным у рус- 
камоўнай школе. Змянілася 
стаўленне да беларускай 
мовы. Яе можна пачуць у 


“Тудэнцкіх асяродках, ста- 
лічным метро, на Беларус- 
кай чыгунцы. Беларускую 
мову пачалі выкарыстоў- 
ваць амбасады, прадпрыем- 
ствы, замежныя і айчынныя 
фірмы ў сваёй рэкламе: 
“Крыніца”, завод “Гары- 
зонт”, “Страўня “Талака”, 
“Галіна Бланка”, “Нестле”, 
“Самсунг”, “Бош”, “Адзі- 
дас”, “Філіпс”. Змяніўся 
імідж нашай мовы. Цяпер 
носьбіт яе не толькі вясковае 
насельніцтва, але і эліта 
нацыі - высокаадукаваныя 
людзі, нацыянальна свядо- 
мае гарадское насельніцтва. 
У продажы з'явіліся він- 
шавальныя паштоўкі “З 
Калядамі”, “Са святам Бо- 
жага нараджэння”. І пры- 
емна, што ва ўсім гэтым 
ёсць часцінка нашай з вамі 
працы, да якой усе мы ў 
большай ці меншай ступені 
былі далучаныя. Прыемна 
адзначыць, што нягледзячы 
на ўціск з боку ўладных 
структураў сярод нас - 
актыўныя і бясстрашныя 
змагары за нацыянальную 
ідэю. Назаву толькі нека- 
торыя арганізацыі: Барана- 
віцкая гарадская (ст. В. 
Сырыца), Светлагорская 
(ст. Т. Маслюкоў), Віцеб- 
ская абласная (ст. Іосіф 
Навумчык), Асіповіцкая 
раённая (ст. Т. Барэль), Га- 
радзенская абласная і гарад- 
ская (ст. А. Місцюкевіч і А. 
Пяткевіч), Лідская гарад- 
ская і раённая (ст. С. Суднік, 
Л. Анацка), Шаркаўшчын- 


ская раённая (дт5.А. Рай- 
чонак)., ГБМВіленсакга 
краю (ст. Юры Гіль), Ірку- 
цкае культурна-асветніцкае 
Таварыства (ст. Алег Руда- 
коў), Слуцкая (ст. М. Ку- 
рыльчык), Ленінская г. Мен- 
ска (ст. Т. Грузнова), Фрун- 
зенская г. Менска (ст. В. 
Чэчат), Заслаўская (ст. Т. 
Трубач), Вілейская раённая 
(ст. М. Сусла), Чэрыкаў- 
ская суполка (ст. М. Шчэр- 
біч). Не буду займаць Ваш 
час доўгім пералікам. Па- 
прашу толькі адно - зана- 
тоўвайце праведзеныя мера- 
прыемствы і паведамляйце 
пра гэта ў Сакратарыят. 
Пішыце пра сваю дзейнасць 
у “Наша слова”. Гэта наша 
гісторыя, і ніхто за нас яе не 
напіша. 

Хачу выказаць шчы- 
рую ўдзячнасць нашым сяб- 
рам, якія стала падтрым- 
ліваюць ТБМ матэрыяльна. 
Гэта Васіль Петруковіч, 
Фелікс Шкірманкоў, Антон 
Фурс, Марыя Сафро, Ана- 
толь Скрэчка, Надзея Барт- 
Юрэвіч, Валер Палсцюк, 
Іна Казлоўская, Пётр Краў- 
чанка, Уладзімір Цярохін, 
Антон Сабалеўскі, Вольга 
Іпатава, Павел Чайкоўскі, 
Алена Міхалюк, Алесь Дол- 
бік, Хадоскін-Ігнацікаў, 
Алесь Рымша, Мікола Вало- 
шчык, Міхась Тычына, Івон- 
ка Сурвіла, Алена і Мікола 
Сенькі, Раіса Жук-Грыш- 
кевіч, Георгі Штыхаў, Геор- 
гі Мішчук, Надзея Кулевіч 
і іншыя. 

На гэтым дазвольце 
скончыць маё выступленне 
і перадаць слова намес- 
нікам, старшыні Рэвізійнай 
камісіі і галоўнаму рэдак- 
тару “Нашага слова”. 





Дэлегат з'езду 


“Калі разам, то поспех будзе” 


Аляксандр Місцюке- 
віч гаворыць разважліва, з 
роздумам. Тыя, хто знаёмы 
з ім, ведаюць, што гэта - 
чалавек справы. Сказаў - як 
звязаў. Пра давер і павагу 
сведчыць неаднаразовае 
абранне яго старшынёй Га- 
радзенскага абласнога гра- 
мадскага аб'яднання “Тава- 
рыства беларускай мовы 
імя Ф.Скарыны”. 


Здавалася б, справай 
адраджэння роднай мовы 
павінны найперш займацца 
людзі з філалагічнай адука- 
цыяй. Запісы ў працоўнай 
кніжцы Аляксандра Івана- 
віча сведчаць, што праца- 
ваў электраманцёрам. Па- 
сля службы ў арміі закончыў 
Беларускі інстытут механі- 
зацыі сельскай гаспадаркі, 
дзе атрымаў спецыяльнасць 
энергетыка. Затым былі 
пасады майстра, прараба, 
інжынера, намесніка началь- 
ніка аддзела капітальнага 
будавання, намесніка дырэ- 
ктара філіялу вучэбнага 
цэнтра РУП “Гроднаэнер- 
га”. У гэтым прадпрыем- 
стве служыў 30 гадоў, да 
выхаду на пенсію. 

Што да роднай мовы, 
то тут адным сказам не 
абмяжуешся. Слонімшчына, 
у прыватнасці вёска Піро- 
нім, дзе нарадзіўся, дапама- 
глі адчуць непаўторную 
прыгажосць матчынага сло- 
ва. Уласная зацікаўленасць 
прывяла да беларускай кні- 
гі. Захапіўся творчасцю 
літаратараў роднай зямлі - 


Янкі Брыля, Аляксея Кар- 
пюка, паэтаў Вольгі Іпата- 
вай, Дануты Бічэль-Загне- 
тавай, Алега Лойкі, Анато- 
ля Іверса... 

Шанцавала, што по- 
бач аказваліся людзі, якія 
размаўлялі па-беларуску на 


"рабоце, у вольны час. Калі 


родная мова стала адзінай 
дзяржаўнай, то гэты факт 
надаў новую сілу і моц. 

Цяпер родная мова 
не ў павазе. Гэта мякка 
кажучы. Нібыта ёсць Кан- 
стытуцыя, але на практыцы 
няма роўнасці ў карыстанні 
дзяржаўнымі мовамі, абяца- 
най Асноўным Законам. 
Дзяржаўныя чыноўнікам 
даводзяць сваё: кожны мае 
права выбару мовы зносін. 
У Гародні няма ніводнай 
школы на роднай мове, бела- 
рускамоўных падрыхтоў- 
чых класаў? І зноў чуем: 
бацькі выбіраюць рускую 
мову для сваіх дзяцей. Маў- 
ляў, хіба можна вучыць 
матэматыку, батаніку ці 
геаграфію па-беларуску? 

Аднак чаму гэтыя 
прадметы можна вучыць на 
літоўскай, польскай, латы- 
шскай, эстонскай і іншых 
мовах свету? Маўчаць су- 
размоўцы, паціскаюць пля- 
чыма... 

Аднак ёсць рацыя ў 
словах апанентаў. Пасля 
заканчэння школы выпуск- 
нік не можа працягваць на- 
вучанне па-беларуску. Ня- 
ма ў Беларусі нацыяналь- 
ных універсітэтаў, інстыту- 
таў, тэхнікумаў, вучэльняў. 
Чаму гэта так? У гарвы- 
канкаме адбыўся абмен ду- 
мкамі з намеснікам старшы- 
ні. Пакуль што ўзяты тайм- 
аўт. Бакі рыхтуюцца да 
чарговай размовы пра ства- 
рэнне ў Гародні беларуска- 
моўнай школы... 

Аляксандр Місцюке- 
віч добра ведае, у які бок 
адчыняюцца дзверы кабіне- 


жа. Я Я 





таў у многіх дзяржаўных 
установах. Няма, відаць, у 
Гародні высокай службовай 
асобы, да якой ён не завітаў 
разам са сваімі паплечні- 
камі. Тут кіраўнікі вобласці 
і горада, начальнікі струк- 
турных падраздзяленняў, 
прадпрыемстваў і ўстаноў. 
Больш, зразумела, 
чуў абяцанак-цацанак, але 
нешта і зроблена. У гэтым 
месяцы ў тралейбусах Га- 
родні аб'явы аб прыпынках 
пачалі гучаць па-беларуску. 
У іншых банкаўскіх аддзя- 
леннях стала магчымым 
аформіць дамову з кліентамі 
на роднай мове. Аказва- 
ецца, існуе адпаведная пра- 
грама на дзяржаўным уз- 
роўні. Аднак яе рэалізацыяй 
у рэгіёне чамусьці заклапо- 
чаны актывісты ТБМ, а не 
кіраўніцтва банкаў. 
Аляксандр Іванавіч 
імкнецца засяродзіць на 
моўнай праблеме ўвагу лі- 
дараў няўрадавых арганіза- 
цый горада і вобласці. Най- 
перш, звяртаецца да блізкіх 
па мэтах і задачах НДА. 
Цяпер пасяджэнні рады ТБМ 


вобласці часцяком прахо- 
дзіць з удзелам прадстаў- 
нікоў Таварыства Беларус- 
кай Школы, Фонду імя Льва 
Сапегі, гісторыка-культур- 
нага клуба “Паходня”, Та- 
варыства беларускай вы- 
шэйшай школы. 

-- Трэба акцэнта- 
ваць усе сілы ў адным кі- 
рунку, тады поспех будзе, -- 
упэўнены Аляксандр Івана- 
віч. - Практыка паказвае, 
што такая тактыка правіль- 
ная. Напрыклад, актыўна 
распаўсюджваецца бела- 
рускамоўная камп'ютарная 
праграма, беларускамоўны 
электронны слоўнік. 

Вяртанне роднай мо- 
вы ў шырокі ўжытак немаг- 
чыма без далучэння да мат- 
чынага слова моладзі. Скла- 
лася традыцыя сустракацца 
з ўдзельнікамі гарадскіх і 
абласных алімпіяд і кон- 
курсаў па беларускай мове 
і літаратуры. Пераможцам 
уручаюцца падарункі - кні- 
гі. Многія вучні старэйшых 
класаў і студэнты запраша- 
юцца на вечарыны, падрых- 
таваныя ТБМ. Цяпер рых- 
туецца вечар памяці Ула- 
дзіміра Караткевіча, пры- 
меркаваная да 75-годдзя з 
дня яго нараджэння. Пісь- 
меннік не раз быў у Гародні 
і вобласці. Ёсць людзі, якія 
сустракаліся з ім. Яны па- 
дзеляцца ўспамінамі. 

Так дзень пры дні вы- 
конвае свой грамадзянскі 
абавязак Аляксандр Місцю- 
кевіч. Пра абавязак можна 
было б і не гаварыць. Бо 
працуе старшыня абласной 
арганізацыі ТБМ імя Фран- 
цішка Скарыны па закліку 
сэрца і перакананню, што 
беларуская мова рана ці 
позна зойме сваё пачэснае 
месца ў беларускай краіне. 

Антон Лабовіч, Гародня. 


На здымку: А.І. Місцюкевіч. 
Фота аўтара. 

ларусь 


Аб сучасным становішчы беларускай 
мовы ў Рэспубліцы Беларусь 


Беларуская мова - нацыя- 
нальная мова беларусаў і ты- 
тульная мова Рэспублікі Беларусь 
- прайшла складаны шлях гіста- 
рычнага развіцця. на якім зведала 
і перыяды росквіту, і перыяды 
заняпаду. Аднак заўсёды яна 
заставалася і застаецца сёння 
важнейшым элементам беларус- 
кай нацыянальнай культуры. срод- 
кам зносін і сімвалам нацыя- 
нальнай свядомасці беларускага 
народу. 

У ХХІ стагоддзе беларус- 
кая мова ўступіла як дзяржаўная 
мова Беларусі, як высокаразвітая 
літаратурная мова, якая паспяхова 
абслугоўвае ўсе камунікатыўныя 
патрэбы беларускага грамадства. 
Сучаснае становішча беларускай 
мовы, асаблівасці яе функцыяна- 
вання ў грамадстве абумоўлены, 
галоўным чынам, яе развіццём ва 
ўмовах блізкароднаснага двух- 
моўя, канкурэнцыі з рускай мовай, 
якая таксама з'яўляецца дзяржаў- 
най мовай Беларусі. Працэс па- 
шырэння ўжытку беларускай мо- 
вы адбываецца ў гэты час ў 
розных галінах жыцця грамадст- 
ва, перш за ўсё, у сістэме адукацыі, 
галіне культуры СМІ і іншых. 

Канстытуцыя Беларусі і 
Закон “Аб мовах у Рэспубліцы 
Беларусь" прадастаўляе грама- 
дзянам краіны права выбару мовы 
навучання 1 выхавання. Дзе.ія 
забеспячэння гэтага права ў Бе- 
ларусі дзейнічаюць установы 
агульнай сярэдняй адукацыі з 
беларускай, рускай і дзвюма (бе- 
ларускай і рускай) мовамі наву- 
чання. У гэты час амаль 60 пра- 
цэнтаў усіх устаноў агульнай 
сярэдняй адукацыі, якіх у Беларусі 
больш за 4000, ажыццяўляюць 
навучальны працэс на беларускай 
мове, 33 працэнты - на рускай і 
каля 7 працэнтаў на абедзвюх 
мовах. На беларускай мове ажыц- 
цяўляецца выхаваўчы працэс у 
больш як 40 працэнтах дашколь- 
ных устаноў краіны. Акрамя таго, 
больш за 75 працэнтаў дашко- 
льных устаноў з іх агульнай коль- 
касці вядуць працу поўнасцю на 
беларускай мове ў асобных дзі- 
цячых групах па выбары бацькоў. 

Большасць агульнаадука- 
цыйных школ з беларускай мовай 
навучання функцыяніруе ў гэты 
час у сельскай мясцовасці - больш 
за 60 працэнтаў ад агульнай 
колькасці беларускамоўных школ. 
Разам з тым. з канца мінулага 
стагоддзя назіраецца тэндэнцыя 
паступовага павелічэння іх коль- 
касці ў гарадах Беларусі: з 2000 
года агульны лік такіх ўстаноў у 
гарадах краіны павялічыўся ў два 
разы. 

Незалежна ад таго. на якой 
з дзяржаўных моў ажыццяўляецца 
навучальны працэс у агульна- 
адукацыйных установах, шэраг 
дысцыплін выкладаецца выклю- 
чна на беларускай мове, у тым 
ліку прадметы па гісторыі і геа- 
графіі Беларусі. Акрамя таго, усе 
выпускнікі базавай школы тры- 


маюць у якасці абавязковага 
экзамен па беларускай мове, вы- 
пускнікі сярэдняй школы - на 
выбар па адной з дзяржаўных моў. 
У Беларусі забяспечваецца раўна- 
праўе пры выбары мовы наву- 
чання і выхавання для дзяцей з 
асаблівасцямі псіхафізічнага раз- 
віцця. Навучанне такіх дзяцей ва 
ўстановах. якія забяспечваюць 
атрыманне спецыяльнай адука- 
цыі, ажыццяўляецца на беларус- 
кай і рускай мовах з улікам пажа- 
дання бацькоў. У вучэбным плане 
гэтых устаноў адводзіцца ад- 
нолькавая колькасць гадзін на 
выкладанне абедзвюх дзяржаўных 
моў. Беларуская мова займае 
належнае месца ў сістэме вы- 
шэйшай адукацыі Беларусі. На 
сённяшні дзень у вышэйшых на- 
вучальных установах краіны іс- 
нуюць створаныя па выбару сту- 
дэнтаў беларускамоўныя плыні, 
аддзяленні, вучэбныя групы. Яны 
дзейнічаюць, у прыватнасці. у 
такіх буйных установах вышэй- 
шай адукацыі як Беларускі дзяр- 
жаўны універсітэт, Беларускі 
дзяржаўны эканамічны універ- 
сітэт, Менскі дзяржаўны лінгві- 
стычны універсітэт і іншыя. У 
Беларускім дзяржаўным педага- 
гічным універсітэце імя М. Танка 
на беларускай мове навучаюцца 
ў гэты час звыш 3000 студэнтаў. 
1200 навучэнцаў агрымліваюць 
адукацыю на беларускай мове ў 
Беларускім дзяржаўным экана- 
мічным універсітэце. Пашырэнне 
ўжытку беларускай мовы назі- 
раецца і ў галіне культуры. Знач- 
ную ролю ў гэтым працэсе ады- 
грываюць дзяржаўныя музеі краі- 
ны. Дзякуючы сваёй значнай коль- 
касці (135) і шырокай геаграфічнай 
распаўсюджанасці (каля 60 філі- 
ялаў) дзяржаўныя музеі аказва- 
юць вялікі ўплыў на папуляры- 
зацыю нацыянальнай мовы праз 
экскурсіі, навукова-асветніцкія 
мерапрыемствы, экспазіцыйныя 
тэксты. Так, Дзяржаўны музей 
гісторыі беларускай літаратуры 
ажыццяўляе дакументаванне літа- 
ратурнага працэсу на Беларусі ў 
шырокім гістарычным кантэксце: 
ад часоў узнікнення пісьменства 
да сённяшніх дзён. Вынікам такой 
працы з'яўляецца фармаванне 
унікальных калекцый рукапісаў. 
рэдкіх кніг, фотаздымкаў, даку- 
ментаў беларускіх пісьменнікаў, 
што мае вялікае значэнне для 
захавання гістарычнай і куль- 
турнай спадчыны Беларусі. Знач- 
ную ролю ў працэсе пашырэння 
выкарыстання беларускай мовы 
адыгрывае Нацыянальная біблі- 
ятэка Беларусі. Адным з прыяры- 
тэтных кірункаў яе функцыяна- 
вання з'яўляецца фармаванне 
вычарпальна поўнай калекцыі 
нацыянальнага дакумента. Спе- 
цыялісты бібліятэкі рыхтуюць 
навуковыя, інфармацыйныя, бі- 
бліяграфічныя і метадычныя вы- 
данні, якія раскрываюць багатую 
спадчыну беларускіх вучоных, 
пісьменнікаў, дзеячаў мастацтва. 


а таксама знаёмяць з новай бела- 
рускай літаратурай. Напачатак 
2005 года фонд нацыянальных 
дакументаў, які змешчаны ў га- 
лоўнай бібліятэцы краіны, склаў 
звыш 450 тысяч адзінак захоў- 
вання. 

Дзеля садзейнічання пашы- 
рэнню сферы выкарыстання бела- 
рускай мовы, папулярызацыі тво- 
раў беларускай літаратурнай 
класікі Нацыянальнай бібліятэкай 
краіны сумесна з ЮНЕСКА ў 2004 
годзе быў створаны кампакт-дыск 
“Літаратурная спадчына Белару- 
сі: ХІ - сярэдзіна ХХ стагоддзяў”, 
на якім змешчаны 1400 літара- 
турных твораў 91 аўтара. Нацыя- 
нальная мова актыўна выкары- 
стоўваецца беларускімі кінема- 
таграфістамі. Паступова павя- 
лічваецца колькасць кінастужак, 
што здымаюцца на беларускай 
мове. 

Беларуская мова актыўна 
выкарыстоўваецца ў сродках 
масавай інфармацыі краіны. Зараз 
большасць з перыядычных выдан- 
няў. якія атрымліваюць субсідыі з 
дзяржаўнага бюджэту. з'яўляюц- 
ца беларускамоўнымі. Сярод іх 
грамадска-палітычныя, літара- 
турна-мастацкія, навукова-мета- 
дычныя, культуралагічныя газеты 
і часопісы, а таксама выданні. якія 
накіраваны на маладзёжную і 
дзіцячую аўдыторыю. Беларуская 
мёва актыўна выкарыстоўваецца 
ў эфіры тэле- І радыёвяшчання. На 
сённяшні дзень вяшчанне на на- 
цыянальнай мове складае 80 пра- 
цэнтаў на “Першым нацыяналь- 
ным канале" Беларускага радыё, 
тэлеканале “Культура” і радыё 
“Сталіца". Беларускамоўныя 
праграмы займаюць значнае месц- 
а ў эфіры галоўных тэлеканалаў 
краіны. Шматлікія перадачы, у 
тым ліку гістарычныя, культур- 
ныя, дзіцячыя, выпускі навін і 
іншыя выходзяць сёння на бела- 
рускай мове. На ёй ажыццяў- 
ляецца і рэтрансляцыя шэрага 
праграм французскага тэлебачан- 
ня, галоўным чынам мастацкія 
фільмы і тэматычныя нарысы. 
Беларуская мова распаўсюджана 
і функцыяніруе сёння на ўсёй 
тэрыторыі дзяржавы. Кожны гра- 
мадзянін Беларусі штодзённа ат- 
рымлівае інфармацыю на бела- 
рускай мове. 

Беларуская мова адыгры- 
вае ролю аднаго з найважнейшых 
фактараў нацыянальнай ідэнты- 
фікацыі: паводле апошняга пера- 
пісу насельніцтва. які адбыўся ў 
1999 годзе, беларускую мову ў 
якасці роднай назвалі больш за 85 
працэнтаў беларусаў. Гэта з'яў- 
ляецца відавочным сведчаннем іх 
атаясамлення з беларускім наро- 
дам, яго культурай і гісторыяй. 


Гэтая інфармацыя была 
змешчана на сайце Міністэрства 
замежных спраў Беларусі. Рэдак- 
цыя палічыла патрэбным давесці яе 
да ведама сваіх чытачоў. 





Выстава на менскай сядзібе ТБМ. 
Новыя ды рэдкія кнігі, слоўнікі, энцыклапедыі; фільмы ды музыка на СД і касетах у шырокім 
асартыменце прадстаўленыя на менскай сядзібе ТБМ (Румянцава, 13). З панядзелка па пятніцу 
ад 15-й да 19-й гадзіны наведвальнікі змогуць атрымаць у падарунак цікавыя беларускія газеты ды 


кнігі. Тэл. 89-029-707-40-01. 

аа ана анслОва 


наша 


Ці ўжо гэтак век будзе?! 


Я гляджу тэлевізію пера- 
важна з васьмі гадзінаў вечара. І 
што заўважыў? 

Беларуская мова ў гэты 
час цалкам знікае з экрана амаль 
усіх каналаў. Што ж да інфар- 
мацыйных праграмаў, яны ўсе, 
апрача “Ладу”, скрозь рускамоў- 
ныя. І ствараецца ўражанне, ды 
што ствараецца, яно так і ёсць, 
беларуская мова з тэлевізійнага 
экрана выгнана. А тыя паасобныя 
беларускамоўныя перадачы сярод 
спрэс рускамоўных інфармацый- 
ных здаюцца ўсяго-наўсяго раз- 
розненымі выспачкамі. 

Прэзідэнт Беларусі ды і ўсе 
яго набліжаныя кажуць, што рус- 
кія пачуваюць сябе у Беларусі 
вельмі ўтульна. Усё ім тут сулад- 
на, сугучна. А ці спыталіся ў мяне, 
як пачуваю сябе я, які ўжо каторы 
год пазбаўлены ў вечаровы час 
глядзець беларускамоўныя інфар- 
мацыйныя выпускі, асветніцкія ці 
культаралагічыыя праграмы? 

Тое, што зараз называюць 
Беларускім тэлебачаннем, - гэта 
нешта пачварнае, чужое, гэтае ж 
самае можна сказаць пра першы 
нацыянальны канал. Наша роднае 
мова на гэтым так званым пер- 
шым нацыянальным, рэдкі Тосць 

Зачапіла душу і сэрца і яшчэ 
адно. 

На расійскую мову перай- 
шлі нават тыя, хто яшчэ нядаўна 
паспяхова шчыраваў на роднай 
мове з пэўнай элегантнасцю. На 
пытанне: “Што сталася?” ад аднае 
некалі досыць паважанай мной 
асобы пачуў: “А. што рабіць? 





Жыву адна. У мяне двое дзяцей...” 

І ў гэтых словах безвыход- 
насць ідэалагічнага моўнага прэ- 
сінгу. 


Разважаючы пра моўную 
сітуацыю на тэлевізіі, я думаю: 
“Беларусь атрымала суверынітэт, 
незалежнасць. Але навошта ёй тая 
незалежнасць, калі яна не можа 
забяспечыць на тэлевізіі поўна- 
кроўные існаваные мовы тытуль- 
най нацыі?! 

А можа гэта такая хітрая 
незалежнасць, каб праз яе меха- 
ніку Беларусь моўна невеляваць?! 

Алеяк там ні было, а родная 
мова на сённяшнім тэлебачанні -- 
падчарка. Гэты факт ніхто не можа 
аспрэчыць. 

Няўжо гэта ўсталявалася 
ўжо назаўсёды? Хацелася, каб 
якраз пра гэта і пагаварылі дэле- 
гаты на сваім чарговым з'ездзе. 

Уладзімір Содаль. 





Няпроста быць беларусам 


Леанід Гаравы - дырэктар 
школы з 18-гадовым стажам, кі- 
раўнік Гарадоцкай арганізацыі 
ТБМ, сябар Цэнтральнага камі- 
тэту БСДП “Грамада”-- патрабуе 
ад Гарадоцкага раённага аддзелу 
адукацыі аднаўлення на працы і 
грашовай кампенсацыі. 


Былы дырэктар Вархоў- 
скай базавай школы Леанід Гара- 
ы, з якім аддзел адукацыі напя- 
рэдадні гэтага навучальнага году 
адмовіўся працягнуць кантракт, 
лічыць, што яго звольнілі не- 
законна. Ён звярнуўся ў раённы 
суд з тым, каб давесці, што былі 
парушаныя ягоныя правы як: 
паводле ЗАКОНУ “Аб статусе 
дэпутата мясцовага Савету” --, 
адміністрацыя мусіла атрымаць 
дазвол ад Гарадоцкага райсавету 
на тое, каб звольніць дэпутата 
Гаравога. 

Між тым на мінулай сесіі 
райсавету гэтае пытанне не аб- 
мяркоўвалася. І пра тое, што такі 
дазвол атрыманы, але толькі ад 
прэзідыюму райсавету, суддзя 


«Аляксандар Ляшковіч даведаўся 


толькі ад юрыста райвыканкаму 
Ірыны Дзям'яненкі, якая прад- 
стаўляла на судзе інтарэсы ад- 
дзела адукацыі. ' 

Пад кіраўніцтвам дырэк- 
тара Леаніда Гаравога базавая 
Вархоўская школа зрабілася адной 
з лепшых у раёне, пры што свед- 
чаць перадусім прызавыя месцы 
вучняў на прадметных алімпіядах 
рознага узроўню. Аднак апанент- 
ка спадарыня Дзям'яненка прад- 
ставіла суду каля дзесятка даку- 
ментаў, якія мусілі б засведчыць 
няякасную працу дырэктара -- ад 
заўвагі двухгадовае даўніны да 


медычнае даведкі пра тое, што ў 
некаторых вучняў Вархоўскай 
школы летась зафіксавана павялі- 
чэнне шчытападобнай залозы ды 
іншыя хваробы. 

Прадстаўніца гарвыканка- 
му гаварыла на судзе, што зваль- 
неньне спадара Гаравога выкліка- 
на выключна ягонай непрафесій- 
насцю, хаця сам ён мае іншае 
меркаваньне. 

Гаравы: “Мая школа мае 
станоўчую дынаміку працы, усе 
тыя заганы, што тут былі пака- 
заныя, ёсць штучнымі. А звольнілі 
мяне за маю прынцыповую пазі- 
цыю, за тое, што адстойваў свае 
правы ў судах.” 

Дагэтуль у раённы суд 
Леанід Гаравы звяртаўся, каб 
аспрэчыць неабгрунтаваныя, на 
ягоную думку, працоўныя вымо- 
вы, інават спробу абвінаваціць яго 
ў дробным хуліганстве - у бойцы 
з загадчыкам аддзела адукацыі. 
Цяпер з дапамогаю суда ён хоча 
аднавіцца на працы. атрымаць 
сярэдні заробак за час выму- 
шанага беспрацоўя, а таксама 
матэрыяльную кампенсацыю ма- 
ральных стратаў у памеры 2 млн. 
руб. 

На думку аднаго з ягоных 
грамадскіх прадстаўнікоў у судзе, 
сябра Беларускага кангрэсу дэма- 
кратычных прафсаюзаў Уладзі- 
міра Адынца, шанцаў выйграць 
гэты працэс даволі мала. 

Адынец: “Тут цяжка казаць 
пра нейкія добрыя перспектывы, бо 
звальненне, на маю думку, мае 
відавочныя палітычныя падста- 
вы”. 


Браніслава Станкевіч, 
Віцебская вобласць. 

Сяргей Дубавец 


13 памылак, якія робяць заходнія радыё- і тэлетранслятары 
пры выбары мовы вяшчання на Беларусь 


Паважаные чытачы! 


9 кастрычніка прагучала чарговая перадача Сяргея 
Дубаўцы на радыё “Свабода”, у рубрыцы “Вострая брама”. 
Яна ёсць водгук на спробу русіфікацыі Беларусі, якую пад 
лозунгам “дэмакратыі” распачала недаўна руская рэдакцыя 


радыёстанцыі “Нямецкая хваля”. 


Кіраўнічка рускай 


рэдакцыі “Нямецкай хвалі” Карнелія Рабітц сваю пазіцыю 
выклала на старонках “Народнай волі” (Ме 196, ад 6.Х.2005 
г.), прычым назва яе інтэрвію гучыць вельмі нацыянальна 


“Русским языком сказано...” 


Сяргей Дубавец даў грунтоўна адказ на яе.пазіцыю. 
Старшыня ТБМ Алег Трусаў. 


У Вільні і Варшаве, у 
Бруселі і Нью-Ёрку ідуць 
сёння дыскусіі пра Беларусь, 
пра патрэбу інфармацый- 
нага прарыву, пра стварэн- 
не новых эфектыўных ра- 
дыё- і тэлевізійных каналаў. 
Сапраўды, з усіх дзяржаў- 
ных медыяў беларусы ат- 
рымліваюць капітальна пе- 
ракасабочаную карціну 
свайго ўласнага свету, у 
якім ёсць толькі адзін палі- 
тык, а астатнія - альбо пад- 
началеныя яму міністры, якія 
асінавым лістом трапечуць 
перад камерай прэзідэнцкіх 
ТБ, альбо - безыменныя секс- 
меншасці разам з унукамі 
паліцаяў, што пад дудку 
вераломнага Захаду жада- 
юць сваёй радзіме адно то- 
лькі вайны ды разбурэння. 
Словам, з дзяржаўных СМІ 
шырокім патокам ліецца 


прапагандысцкая істэрыя, 
замяшаная, дарэчы, груба і 
непрафесійна, што свед- 
чыць пра штучнасць і не- 
грываласць гэтай самай 
дзяржаўнай ідэалогіі. Аднак 
і супрацьпаставіць гэтаму 
замоўчванню і хлусні ў га- 
кіх самых аб'ёмах няма ча- 
го. У альтэрнатыўных кры- 
ніц - ці то заходніх радыё- 
станцыяў пі ўнутранай не- 
дзяржаўнай прэсы - зусім не 
масавая аўдыторыя. Вось і 
задумаліся ў Вільні і Вар- 
шаве, у Бруселі і Нью-Ёрку 
над тым, як гэтую аўдыто- 
рыю павялічыць. 

Ідэя, безумоўна, вы- 
сакародная, бо альтэрна- 
тыўная інфармацыя заўсё- 
ды карысная. І побач з кры- 
вым люстэркам, якім бы 
звыклым яно для вас ні бы- 
ло, варта мець іншае і раз- 
пораз зазіраць у яго, каб не 
страціць пачуццё рэаль- 
насці і не зблытаць кан- 
чаткова праўду з хлуснёю, 
дабро са злом. 

Але як павялічыць 
аўдыторыю незалежных 
СМІ? І тут зусім непрадка- 
зальна знайшлося рашэнне - 
трэба на Беларусь вяшчаць 
па-расейску. З усяго пачу- 
тага ў згаданых дыскусіях 
я ўрэшце зрабіў выснову, 
што ініцыятары расейска- 
моўнае дэмакратыі маюць 
пра беларускую сітуацыю 
памылковыя ўяўленні, і 
склаў рэестар гэтых памы- 
лак, які і паспрабую прака- 
ментаваць. 


І. Кажуць, у Бела- 
русі большасць пасельніц- 
тва карыстаецца расейскай 
мовай. 

Гэта першая памыл- 
ка, вынесеная з візуальных 
назіранняў за менскай вулі- 


цай і той самай дзяржаўнай 
прапагандай. Насамрэч бо- 
льшасць людзей карыста- 
ецца так званай “трасян- 
кай”, вулічным беларуска- 
расейскім сурагатам, які не 
з'яўляецца літаратурнай 
расейскай мовай і можа 
развівацца, як у расейскі, 
так і ў беларускі бок. Тым 
часам прафесійныя СМІ, 
якія гавораць і пішуць літа- 
ратурнай мовай, схіляюць 
слухача да выбару пэўнай 
культуры - беларускай або 
расейскай. У першым выпа- 
дку яны спрычыняюцца да 
аб'яднання народу, у другім 
- да трывіяльнай русіфі- 
кацыі. 


2. Беларусы аддаюць 
перавагу расейскай мове. 

Гэта няпраўда. Паво- 
дле апошняга перапісу 73;6 


( 


'. насельніцтва краіны на- 
зываюць роднай мовай бе- 
ларускую, а 37,6 “. кажуць, 
шго гавораць па-беларуску 
дома. Беларуская нацыя 
зведала 200 гадоў русіфіка- 
тарскай палітыкі, фізічнае 
вынішчэнне сваіх правады- 
роў і жорсткі ўціск нацыяна- 
льнае самасвядомасці. У 
выніку сёння яна знаходзіц- 
ца за паўкроку ад таго, каб 
выглядаць гэтаксама давер- 
шана, як іншыя нацыі рэгіё- 
ну: палякі, літоўцы, Чэхі... 
Але зрабіць гэтыя паўкроку 
самой ёй замінае цяперашні 
аўтарытарны рэжым, які 
працягвае савецкую палі- 
тыку русыфікацыі і ўціску 
беларускай мовы. 


3. Беларуская мова ў 
Беларусі не ўсім зразумелая. 

Роўна ў той ступені, 
у якой у Літве не ўсе разуме- 
юць па-літоўску, у Брытаніі 
- па-ангельску, а ў Расеі - 
па-расейску. Гаворка ідзе 
пра тых, хто патрапляе 
жыць у сваім герметычным 
асяродку, адасоблена ад 
грамадскага жыцця, альбо 
пра прыезджых. 


4. Расейская мова 
прывядзе да дэмакратычных 
пераменаў. 

Не прывядзе, бо не 
аб'яднае нацыю. Пра гэта 
сведчаць падзеі пачатку 
1990-х у Літве, дзе расейская 
мова была моваю інтэр- 
фронту і савецкага войска, 
а літоўская - мовай дэма- 
кратыі, і падзеі 2004 году ва 
Ўкраіне, дзе расейская была 
мовай Януковіча і стагна- 
цыі, а ўкраінская -мовай 
майдану і Юшчанкі. Пра 
гэта сведчыць і тое, што 
беларусы 15 гадоў маюць 
доступ да розных дэмакра- 

ус 


тычных СМІ (ад ранейшага 
НТБ да “Эўраньюз”, ад “Эха 
Масквы” да “Белорусской 
деловой газеты”), 99Ўс якіх 
выдаюцца і вяшчаюць па- 
расейску, аднак, дэмакра- 
тычны і аб'яднаўчы тонус у 
грамадстве па-ранейшаму 
падае. 


5. Лепей расейска- 
моўнае вяшчанне, чым ні- 
якага. 

Тут варта прыгадаць 
адну з клятваў Гіпакрата: не 
нашкодзь! Пытанне выбару 
мовы для Беларусі - гэта 
пытанне зместу, а не фор- 
МЫ. 

Беларускае грамадс- 
тва сёння мае ў сабе два 
патэнцыялы развіцця: пра- 
савецкі расейскамоўны, які 
напоўніцу выкарыстоўва- 
ецца аўтарытарным рэжы- 
мам, і нацыянальны бела- 
рускамоўны, які пакуль 
задзейнічаны мала. Працу- 
ючы па-расейску, заходнія 
СМІ ад пачатку не будуць 
скіраваныя ані да першага, 
ані да другога патэнцыялу. 
У гэтым сэнсе Лукашэнка 
справядліва заўважыў: “Ня- 
хай вяшчаюць, калі ім няма 
куды дзяваць грошы. Мы 
гэтага не баімся”. У сітуа- 
цыі супрацьстаяння аўтары- 
тарызму і дэмакратыі дзве 


мовы стануць знакамі гэта- 
га супрацьстаяння. І праца 
расейскамоўных заходніх 
СМІ акажацца марнай, калі 
не шкоднай. 


6. Інфармацыя па- 
расейску будзе лепей засвой- 
вацца. 

Гэта няпраўда, бо 
беларускі чалавек, натра- 
піўшы на заходнюю крыні- 
цу па-расейску, будзе 
ўспрымаць яе, як звернутую 
да ўсіх і ні да каго канкрэт- 
на, гэта значыць - не да сябе. 
На тое ёсць досвед Радыё 
Свабода. Людзі выразна 
падзяляюць - “беларуская 
Свабода” (гэта тая, што для 
нас і пра нас) і “расейская 
Свабода” (пра ўсё і для ўсіх). 
Калі дапусціць, што бела- 
руская служба РС стане 
вяшчаць па-расейску, тады 
на фоне расейскай яна пера- 
творыцца ў радыё ні пра 
што і ні для кога. 


7. У Беларусі дзве 
дзяржаўныя мовы. 

- Толькі ў Канстыту- 
цыі, але ніяк не на прак- 
тыцы. Гак званы “білінг- 
візм” з савецкіх часоў быў і 
застаецца галоўнай зброяй 
русіфікацыі і аўтарыта- 
рызму. Па-першае, ён дазва- 
ляе сходу забыцца пра існа- 
ванне “першай дзяржаўнай 
мовы” - беларускай. Па- 
другое, уяўляе з сябе эклек- 
тыку знакаў, як бы мову 
майдану перамяшаць з мо- 
вай стагнацыі, мову савец- 
кіх танкаў - з мовай абарон- 
цаў віленскай тэлевежы, 
мову аўтарытарызму з мо- 
вай дэмакратыі. 

Мова ўдзельнікаў пе- 
радач можа быць і расей- 
скай, і польскай, і ўкраін- 
скай. Але мова самой служ- 


бы, калі яна пазыцыянуецца 
як дэмакратычная, мусіць 
быць беларускай. Расейская 
мова або “білінгвізм” ад- 
штурхне самую актыўную 
частку грамадства. 


68. Беларуская мова 
абмяжоўвае аўдыторыю 
дэмакратычных СМІ. 

У адрозненне ад пу- 
блікі, якая гаворыць белару- 
ска-расейскім сурагатам, 
усе свядома беларускамоў- 
ныя - гэта найбольш актыў- 
ная частка грамадства, бо ім 
даводзіцца штодзённа ад- 
стойваць свае правы. Гэта 
значыць, што заходні СМІ 
па-расейску будзе ігнара- 
ваць іх, а яны яго. Між тым, 
якраз яны ўстануць на чале 
дэмакратычных пераменаў, 
як гэта і было ў Беларусі на 
мяжы 80-90-х гадоў мінула- 
га стагоддзя, якраз ім, як 
маральнай большасці гра- 
мадства, мусіць быць адра- 
саваная праца СМІ. 

Варта звярнуць ува- 
гу на папулярнасць бела- 
рускамоўнага сайту Радыё 
Свабода, каб пераканацца, 
што ім карыстаюцца ўсе, і 
ніколі ніякіх праблем з-за 
мовы не ўзнікала. 


9. Спачатку дэмакра- 
тыя, тады - беларуская 


мова. 

Але дэмакратыя - гэ- 
та абстракцыя для чалаве- 
ка, які не ўсведамляе, хто ён, 
да якой супольнасці ён на- 
лежыць і ў чым ягоныя пра- 
вы чалавека (у тым ліку, 
дарэчы, і патаптанае рэжы- 
мам права на беларускую 
мову). Калі мы ўсяго толькі 
насельніцтва, якое толкам не 
ведае, ці ў сваёй яно краіне 
жыве ці на тэрыторыі, якую 
заўтра далучаць да Расеі, 
дык і паняткі свабоды, дэма- 
кратыі, правоў чалавека для 
нас - пусты гук. Аўтарытар- 
ны кіраўнік удала выкары- 
стоўвае гэты падвешаны 
стан - за паўкроку ад насе- 
льніцтва да народу. Але 
варта нам адчуць сябе наро- 
дам, як усё гэта напаўняец- 
ца рэальным зместам. І адзі- 
нае, што ўжо на знакавым 
узроўні дае нам адчуванне 
адзінства і таго, што мы 
разам - рэальная сіла, здоль- 
ная змяніць сытуацыю - 
гэта беларуская мова. 


10. У Беларусі расей- 
скамоўная будучыня. 

Сённяшні аўтарыта- 
рны рэжым на гэта і раз- 
лічвае, калі закрывае бела- 
рускія школы і выгнятае 
беларускую мову з дзяр- 
жаўных СМІ і з дзяржаўных 
кабінетаў. Але для абса- 
лютнай большасці белару- 
саў беларуская мова - гэта 
бясцэнны скарб, на ёй ство- 
раныя ўсе вяршыні культу- 
ры, якія сведчаць пра бела- 
русаў у свеце. Тым часам, 
за 200 гадоў палітыкі русі- 
фікацыі мы не далі свету 
аніводнай выдатнай з'явы 
расейскай культуры, літа- 
ратуры ці гуманітарнай 
навукі. І нішто не паказвае 
на тое, што мы ператворым- 


ся ў расейцаў - нават “са 
знакам якасці”. 


П. За расейскую мо- 
ву выступае беларуская 
моладзь. 

Насамрэч па ўсёй Бе- 
ларусі няма ніводнае мала- 
дзёвае дэмакратычнае ар- 
ганізацыі, якая б не гава- 
рыла па-беларуску. У гэтым 
сэнсе моладзь шмат больш 
актыўная за калегаў з “да- 
рослай апазіцыі”, дзе хапае 
такіх, хто дазваляе сабе не 
ўмець гаварыць па-беларус- 
ку. Калі старэйшыя людзі 
асацыююць беларускую 
мову з вёскай, дык моладзь 
-з сучаснай музыкай і літа- 
ратурай, з еўрапейскім вы- 
барам і свабодай. 

Якую вы будзеце 
круціць музыку? - пытаюся 
я. - Расейскую? Але яе кру- 
цяць дзяржаўныя каналы. 
Замежная таксама даступ- 
ная. Музыку забароненых 
беларускіх выканаўцаў? 
Але яна ўся без выключэння 
беларускамоўная. Паду- 
майце, чаму так адбываец- 
ца, іякіх нам трэба песень... 


12. Беларуская мова 
не адыгрывае ў грамадстве 
ніякае ролі. 

Каб пераканацца ў 
адваротным, выйдзіце з 
прыяцелем у Менску на 
цэнтральны праспект і рас- 
пачнеце больш-менш чут- 
ную размову па-беларуску. 
Калі вы - маладыя людзі, на 
вас зараз жа звернуць увагу 
мінакі і міліцыя. У вас пра- 
вераць дакументы, вас за- 
трымаюць, вас перацягнуць 
дручком па спіне. Беларус- 
кая мова - гэта якраз най- 
вялікшы раздражняльнік у 
беларускім грамадстве сён- 
ня і вялікая нескарыстаная 
сіла. 


13. Расейская мова 
падыме рэйтынг радыё і 
тэлеперадач. 

Гэта апошняя памыл- 
ка ў маім спісе. Але адкажу 
на яе не адмаўленнем, а 
сцверджаннем. Так пады- 
мае, але не ў Беларусі, а ў 
Рассі. 

Можа падняцца і ў 
нас. Але гэта спадзеў на рас- 
клад зорак у небе. Бо мы 
ведаем, што так бывае. Рап- 
там зменіцца вецер, і тады 
ўсе прыпадаюць да радыё- 
прымачоў, прагна ловячы 
апошнія навіны. Але для 
гэтага мусіць адбыцца што- 
сці незалежнае ад нас і што 
без нас, аднак, неадбудзецца 
ніколі. 


Мне па-ранейшаму 
здаецца, што менавіта бела- 
руская мова можа быць і 
будзе сцягам беларускай 
дэмакратыі. Голай дэма- 
кратыі не бывае, і ніякага 
іншага сцяга няма. Урэшце, 
мы ж яшчэ ні разу толкам і 
не спрабавалі падняць гэты 
сцяг беларускае мовы, каб 
зараз чарговы раз адмаў- 
ляць ягоны мабілізацыйны 
ўплыў. 


юум.зуабоаа.оге. 





ЛІДАР ЖОДЗІНСКІХ 
АРГАНІЗАЦЫЙ 
ПАРТЫІ БНФ І ТБМ 
А. ЛАПІЦКІ 
ЗВЯРНУЎСЯ Ў 
МІЛІЦЫЮ Ў 
СУВЯЗІ З 
АПАГАНЬВАННЕМ 


ЯГО КВАТЭРЫ 


Менск, 21 кастры- 
чніка. Лідар жодзінскіх ар- 
ганізацый грамадскага 
аб'яднання “Таварыства 
беларускай мовы імя Фран- 
цішка Скарыны” (ТБМ) і 
Партыі БНФ Алесь Лапіцкі 
звярнуўся ў міліцыю ў сувязі 
з апаганьваннем яго ква- 
тэры. 

У заяве на імя нача- 
льніка Жодзінскага гарад- 
скога аддзела ўнутраных 
спраў Уладзіміра Шляхціна 
А.Лапіцкі паведамляе, што 
[8 кастрычніка ў 23.30 не- 
вядомы кінуў у яго акно 
ёмістасць, заліўшы акно 
чырвона-карычневай фар- 
бай. На вуліцы Лапіцкі ўба- 
чыў адзінокага незнаёмага 
чалавека. Як зазначаецца ў 
заяве, ён быў падобны на 
аднаго з членаў РНЕ (не- 
фармальная праварадыка- 
льная арганізацыя “Рускае 
нацыянальнае адзінства”. 
--- БелаПАН.), якіх у 2000 
годзе Лапіцкі бачыў ля па- 
д'езда свайго дома пасля 
падпалу ўваходных дзвя- 
рэй. 

Жодзінскі актывіст 
расцэньвае інцыдэнт як “ба- 
ндыцкі акт” з мэтай псіха- 
лагічнага ўздзеяння на яго і 
членаў яго сям'і. Ён таксама 
зазначае, што гэта адбылося 
праз чатыры дні пасля апу- 
блікавання ў газеце “Народ- 
ная воля” ад 14 кастрычніка 
пад рубрыкай “Перамога“ 
артыкула “Янка будзе ву- 
чыцца па-беларуску”. У ім 
апавядалася пра сына Лапі- 
цкага, які пасля закрыцця 
беларускамоўнага класа ў 
жодзінскай гімназіі больш за 
год вымушаны быў вучыц- 
ца самастойна, а з І] каст- 
рычніка гэтага года пра- 
цягнуў навучанне ў 4-м 
беларускамоўным класе 
Жодзінскай гімназіі Ме І. 
Гэта стала магчымым дзя- 
куючы намаганням бацькоў 
школьніка, якія дабіліся ад 
Міністэрства адукацыі ад- 
крыцця беларускага класа 
для свайго сына. 

У заяве ў міліцыю 
Лапіцкі таксама паведам- 
ляе, што з 2000 года прад- 
стаўнікі мясцовых неафа- 
шысцкіх груповак неадна- 
разова заяўлялі пра сваю 
антыбеларускую пазіцыю 
рознымі злачыннымі споса- 
бамі. Гэты былі надпісы з 
пагрозамі на дзвярах, зне- 
важальныя выказванні па 
тэлефоне, факты гвалту і 
запужвання беларускамоў- 
ных актывістаў Жодзіна, 
падпалы ўваходных дзвярэй 
у іх дамах, а таксама нума- 
роў недзяржаўных газет. 

А. Лапіцкі просіць 
міліцыю зрабіць адпавед- 
ныя захады, каб прадухіліць 
“антыбеларускія прафашы- 
сцкія дзеянні з боку злачын- 
най групоўкі” супраць яго 
асабіста, яго сям'і і “членаў 
нацыянальна-дэмакратыч- 
ных арганізацый” горада. 

Марат ГАРАВЫ, 
БелаПАН. 

ЛЕТАПІС БЕЛАРУСКАГА МОВАЗНАЎСТВА 


У канцы 2004 года ў 
выдавецтве “Беларуская 
навука” выйшла з друку 
кніга “Беларускае мова- 
знаўства. Бібліяграфічны 
паказальнік. 1986 - 1991” 
(484 старонкі). У гісторыі 
беларускага мовазнаўства 
такога роду даведнік з'яўля- 
ецца пятым. Першым была 
кніга пад назвай “Бібліягра- 
фічны ўказальнік літарату- 
ры па беларускаму мова- 
знаўству”, якая выйшла ў 
выдавецтве Белдзяржуні- 
версітэта ў 1960 годзе. ад- 
казным рэдактарам гэтага 
даведніка быў Л. М. Шакун, 
а складальнікамі - М. А. 
Жыдовіч, Я. М. Рамановіч, 
А. К. Юрэвіч. Першы па- 
казальнік задумваўся як 
першая адносна невялікая 
частка паказальніка, што 
будзе складацца з трох вы- 
пускаў. У яго ўвайшлі 1864 
пазіцыі мовазнаўчых прац 
ад самых ранніх і канчаючы 
працамі, якія выйшлі з друку 
ў 1958 годзе. У 1967 годзе ў 
зыдавецтве “Навука і тэх- 
ніка” выйшла другая кніга 
пад назвай “Беларускае 
мовазнаўства. Бібліяграфіч- 
ны ўказальнік (1825-1965 
гг.)”. складальнікі - А. Д. 
Васілеўская, М. А. Жыдо- 
віч, Я.М. Рамановіч, А. К. 
Юрэвіч; рэдактар -Л.М. 
Шакун. У гэты даведнік 


было ўключана 5514 пазі- 
цый мовазнаўчых прац, што 
выйшлі з друку за 140 гадоў. 
Кніга “Беларускае мова- 
знаўства. Бібліяграфічны 
паказальнік (1966-1975)” 
пабачыла свег у 1980 годзе 
ў выдавецтве “Навука і 
тэхніка”. Складальнікі - 
А.Д. Васілеўская, Я. М. 
Рамановіч; навуковы рэ- 
дактар М.В. Бірыла. Яна 
аб'яднала 3520 прац. Чац- 
вёртая кніга з гэтай серыі 
“Беларускае мовазнаўства. 
Бібліяграфічны паказальнік. 
1976-1985” выдана рата- 
прынтным спосабам Цэнт- 
ральнай навуковай біблія- 
тэкай імя Якуба Коласа 
НАН Беларусі ў 1993 годзе. 
Складальнікі гэтага давед- 
ніка - А.Д. Васілеўская і 
Я.М. Рамановіч, а навуковы 
рэдактар - А. І. Падлужны. 
Кніга змяшчае 4093 пазіцыі 
мовазнаўчых прац, што вы- 
йшлі з друку за пяць гадоў 
(1976-1985). 

І вось перад намі апо- 
шняя, пятая, кніга “Беларус- 
кае мовазнаўства. Біблія- 
графічны паказальнік. 1986- 
1991”. Складальнікамі гэта- 
га выдання з'яўляюцца А.У. 
Каратышэўская і А. У. Тац- 
цякова, а навуковым рэда- 
ктарам - В. П. Русак. Пака- 
зальнік змяшчае 5848 пазі- 
цый мовазнаўчай літарату- 
ры за 1986-1991 гады на 
беларускай, рускай і ўкра- 
інскай мовах, нязначную 
колькасць матэрыялу на 
польскай, нямецкай і іншых 
замежных мовах. У працу 
ўключаны кнігі, артыкулы з 
серыйных выданняў і тэма- 
тычных зборнікаў, аўтарэ- 
фераты доктарскіх і канды- 
дацкіх дысертацый, матэ- 
рыялы з'ездаў і канферэн- 
цый, падручнікі, метадыч- 
ныя дапаможнікі для вы- 


шэйшых навучальных ус- 
таноў. Немалую частку 
матэрыялу складаюць агу- 
льнамовазнаўчыя і славі- 
стычныя працы, у якіх У 
выглядзе асобных заўваг 
або зносак гаворыцца пра 
беларускую мову. 

Гэты паказальнік 
сведчыць, што яго тэма- 
тычная схема папоўнілася 
новымі раздзеламі ці раней- 
шыя раздзелы падвергнуліся 
рэканструкцыі або ўдакла- 
дненню. Так напрыклад, 
раздзел “Праблемы пахо- 
джання і развіцця беларус- 
кай мовы і яе вывучэнне” 
папоўніўся падраздзеламі 
“Моўная палітыка”, “Між- 
моўныя кантакты” і “Гло- 
тагенез. Этнанімія”. У раз- 
дзеле “Дыялекталогія Лін- 
гвагеаграфія” аб'ядналіся 
раней самастойныя, але Тэ- 
матычнае распаўсюджван- 
не”. Раздзел “Сучасная бе- 
ларуская літаратурная мо- 
ва” дапоўнены новым пад- 
раздзелам “Семантыка”. У 
падраздзеле “Анамастыка” 
гэтага раздзела асобна вы- 
лучана “Урбанімія”. 

Кніга адкрываецца 
прадмовай “Ад складаль- 
нікаў” (сс. 3-5). Далей (сс.6- 
14) змешчаны артыкул “Вы- 
вучэнне беларускай мовы ў 
1986 - 1991 гг.", напісаны 
навуковымі супрацоўнікамі 


інстытута мовазнаўства імя 
Якуба Коласа НАН Бела- 
русі Ф. Д. Клімчуком і В.П. 
Русак. 


Першым раздзелам 
бібліяграфічнага паказальні- 
ка з'яўляецца “Праблемы 
паходжання і развіцця бела- 
рускай мовы і яе вывучэн- 
не” (счс. 15- 123). Ён мае 
наступныя падраздзелы: 
“Агульныя пытанні”, “Са- 
цыялінгвістыка. Двухмоўе. 
Псіхалінгвістыка”, “Моў- 
ная палітыка”, “Гісторыя 
даследавання беларускай 
мовы”, “Работа навуковых 
устаноў у галіне беларус- 
кай мовы”, “Навуковыя 
канферэнцыі, нарады, з'ез- 
ды”, “Реггопаіуа”, “Міжмоў- 
ныя кантакты”, “Глотаге- 
нез. Этнанімія”. Другі раз- 
дзел паказальніка “Гісторыя 
беларускай мовы” (сс. 124- 
[58) складаецца з падраз- 
дзелаў “Агульныя пытанні, 
“Фанетыка”, “Акцэнтало- 
гія”, “Графіка. Арфаграфія. 
Пунктуацыя”, “Марфало- 
гія і словаўтварэнне”, “Сін- 
таксіс”, “Лексікалогія і эты- 
малогія”, “Лексікаграфія”. 
“Фразеалогія”. Трэці раз- 
дзел кнігі “Беларускае мо- 
вазнаўства...” (2004) “Дыя- 
лекталогія. Лінгвагеагра- 
фія” (сс. 159-202) мае пад- 
раздзелы “Агульныя пытан- 
ні”, “Вывучэнне асобных 
дыялектаў і іх геаграфічнае 
распаўсюджанне”, “Дыя- 
лектная лексікалогія”, “Умо- 
ўныя мовы і жаргоны”, “Ле- 
ксікаграфія”, “Фразеало- 
гія”, “Мова фальклору”, 
“Этналінгвістыка”. Чацвёр- 
ты раздзел бібліяграфічнага 
паказальніка “Гісторыя бе- 
ларускай літаратурнай мо- 
вы” (сс. 203-230) складаецца 
з трох наступных падраз- 
дзелаў: “Агульныя пытан- 


ні”, “Старажытны перыяд”, 
“Новы перыяд”. Апошні, 
пяты, раздзел даведніка “Су- 
часная беларуская літара- 
турная мова” (сс. 231-445) 
з'яўляецца самым вялікім у 
кнізе і мае такія падраздзе- 
лы: “Агульныя пытанні”, 
“Фанетыка і фаналогія”, 
“Марфалогія і словаўтва- 
рэнне”, “Сінтаксіс”, “Лексі- 
калогія”, “Лексікаграфія”, 
“Анамастыка”, “Фразеало- 
гія", “Тэрміналогіяд. Тэрмі- 
налагічныя слоўнікі”, “Сты- 
лістыка”, “Культура мо- 
вы”, “Мова асобных бела- 
рускіх пісьменнікаў”, “Мо- 
ва і стыль мастацкай літа- 
ратуры, перыядычных вы- 
данняў”, “Пераклады”, “Се- 
мантыка”. 


“Спіс выкарыста- 
ных крыніц" (сс. 446-457) 
складаецца з трох частак: 1) 
тэматычныя зборнікі (іх у 
даведніку прыведзена 93); 2) 
часопісы і выданні, якія 
прыцягваюцца. Сярод іх 
такія, як “Беларуская лінг- 
вістыка”, “Беларуская мо- 
ва”, “Беларуская мова і 
літаратура ў школе”, “Бе- 
ларусь”, “Веснік Беларус- 
кага дзяржаўнага універсі 
тэта. Серыя 4. Філалогія. 
Журналістыка. Педагогіка. 
Псіхалогія” “Весці Акадэ- 
міі навук БССР. Серыя гра- 


мадскіх навук", “Вопросы 
культуры и искусства Бе- 
лоруссии”, “Вепросы языко- 
знания” (Масква), “Вопро- 
сы литовского языкознания” 
(Вильнюс, 1986-1989), “Мо- 
вознавство” (Кіеў), “Куль- 
тура мовы журналіста” 
(1986, 1988, 1990), “Полымя” 
і г.д.; 3) бібліяграфічныя 
паказальнікі (10 назваў). 


Завяршае кнігу “Бе- 
ларускае мовазнаўства...” 
(2004) імянны паказальнік 
(сс.458-481). У адрозненне ад 
папярэдніх бібліяграфічных 
паказальнікаў па беларускім 
мовазнаўстве гэты імянны 
паказальнік складаецца з 
дзвюх частак. Першая назы- 
ваецца “Імёны аўтараў, 
складальнікаў, рэдактараў, 
рэцэнзентаў і іншых асоб”. 
Другая частка імяннога пак- 
азальніка мае назву “Перса- 
наліі”. Яна ўключае імёны 
тых асоб, пра якіх гаво- 
рыцца ў тэксце публікацый. 

Кніга “Беларускае 
мовазнаўства. Бібліяграфіч- 
ны паказальнік. 1986 - 1991” 
(2004) у адрозненне ад па- 
пярэдніх даведнікаў гэтай 
серыі выдадзена на выса- 
каякаснай паперы, з бліс- 
кучымі глянцавымі воклад- 
камі. На першай вокладцы 
змешчаны фотаздымкі такіх 
слынных дзеячаў беларус- 
кага мавазнаўства і куль- 
туры наогул як Я.Ф. Карскі. 
І.І. Насовіч, Я.Ю. Лёсік, 
С.М. Некрашэвіч, В.Ю. Ла- 
стоўскі, І.В. Воўк-Лева- 
новіч, П.А. Бузук, Б.А. Та- 
рашкевіч. На задняй вок- 
ладцы кнігі мы бачым фота- 
здымкі беларускіх мова- 
знаўцаў М.І. Каспяровіча, 
М.Р. Судніка, Ю.Ф. Мацке- 
віч, Ф.М. Янкоўскага. Н.Т. 
Вайтовіч, М.В. Бірылы, 
Л.М. Шакуна. П.П. Шубы. 


На жаль, гэтая кніга, у ад- 
розненне ад папярэдніх бі- 
бліяграфічных паказальні- 
каў выдадзена малым тыр- 
ажом - 300 экзэмпляраў 
(параўнайце, першы пака- 
зальнік быў выдадзены ты- 
ражом у 1000 экз., другі - 
1100, трэці - 1000, а чац- 
вёрты - 450 экз). 
Бібліяграфічны пака- 
зальнік “Беларускае мова- 
знаўства” за 1986 - 1991 
гады сведчыць, што за 
шэсць гэтых гадоў спецыя- 
лістамі-мовазнаўцамі і ін- 
шымі асобамі апублікавана 
прыкладна 3800 прац, у якіх 
вырашаны або закранаюц- 
ца розныя пытанні бела- 
рускай мовы ў той ці іншай 
меры ў 1986 - 1991 гадах, 
мелі дачыненне каля 1460 
асоб. Як сведчыць дадзены 
паказальнік, найбольш 
плённа ў гэты час працавалі 
наступныя беларускія спе- 
цыялісты-мовазнаўцы: 
М.В. Абабурка. А.С. Акса- 
мітаў, У.В. Анічэнка, Л.А. 
Антанюк. Г.У. Арашонкава. 
Т.П. Бандарэнка, А.Я. Ба- 
ханькоў. М.В. Бірыла, М.Г. 
Булахаў, А.М. Булыка, Л.І. 
Бурак, Г.Ф. Вештарт, Л.Ц. 
Выгонная, Н.В. Гаўрош, І.К. 
Германовіч, А.П. Груца, 
В.А. Гуліцкая, З.П. Дані- 
льчык. А.І. Жураўскі, Р.М. 
Казлова. А.А. Каўрус, М.А. 


Корчыц, В.П. Красней, А.А. 
Крывіцкі, Г.В. Кузьмянкова. 
В.П. Лемцюгова, І.Я. Лепе- 
шаў, А.А. Лукашанец, В.У. 
Мартынаў, Ю.Ф. Мацкевіч, 
Г.М. Мезенка, А.Я. Міхне- 
віч, А.І. Наркевіч, А.І. Пад- 
лужны, М.Р. Прыгодзіч. В.І. 
Рагаўцоў, А.Ф. Рогалеў, 
У.М. Свяжынскі, М.Р. Суд- 
нік, П.У. Сцяцко, Г.І. Тама- 
шэвіч, Г.К. Усціновіч, Г.А. 
Г.К. Усціновіч, Г.А. Цыхун, 
Л.М. Шакун, П.П. Шуба. 
В.К. Шчэрбін, А.І. Яковіч, 
І.Я. Яшкін і некаторыя ін- 
ШЫЯ. 

Кніга “Беларускае 
мовазнаўства. Бібліяграфіч- 
ны паказальнік. 1986-1991" 
прызначаецца для навуко- 
вых работнікаў, выкладчы- 
каў вышэйшых навучаль- 
ных устаноў, настаўнікаў, 
аспірантаў і студэнтаў- 
філолагаў, супрацоўнікаў 
бібліятэк і ўсіх тых, хто 
цікавіцца беларускай мо- 
вай, родным словам. 

У спісе выкарыста- 
ных крыніц гэтага даведні- 
ка прыведзена значная коль- 
касць часопісаў і выданняў, 
якія прыцягваюцца. На вя- 
лікі жаль, у гэтым спісе 
адсутнічае такое спецыялі- 
заванае выданне, як “Наша 
слова”, якое пачало выхо- 
дзіць з сакавіка 1990 года, 
спачатку як штомесячны 
бюлетэнь, з 199] -- як чаты- 
рохпалосны штотыднёвік, а 
з 1992 года - на васьмі пало- 
сах. У гэтым выданні, на 
той час орган рэспублікан- 
скага Таварыства беларус- 
кай мовы імя Ф. Скарыны, 
пачынаючы з яго першага 
нумара публікаваліся 
шматлікія мовазнаўчыя ар- 
тыкулы або артыкулы, дзе 
ў той ці іншай меры закра- 
наюцца праблемы беларус- 
кай мовы, змяшчаліся рэ- 


цэнзіі на мовазнаўчыя пра- 
цы, лексіка-графічныя ма- 
тэрыялы, артыкулы пра 
вядомых беларускіх мова- 
знаўцаў і г.д. У бібліягра- 
фічным паказальніку “Бела- 
рускае мовазнаўства” за 
1986 - 199] гг. змешчана 
ўсяго толькі шэсць прац, 
якія друкаваліся на старон- 
ках “Нашага слова” у 1990 
-1991 гадах (гл. пазіцыі 
паказальніка 821, 1334, 
2088, 2371, 2534 і 2927). 
Думаецца, укладальнікам 
наступнага бібліяграфіч- 
нага даведніка па бела- 
рускім мовазнаўстве трэба 
будзе вярнуцца да мова- 
знаўчых публікацый “На- 
шага слова” за 1990-1991 гг. 
і ўключыць іх як дадат- 
ковыя ў новы паказальнік і 
змяшчаць у ім і публікацыі. 
З “Нашага слова” наступ- 
ных гадоў. 

У даведніку “Бела- 
рускае мовазнаўства”, які 
тут разглядаецца, прыво- 
дзяцца мовазнаўчыя працы 
ці працы, у якіх у пэўнай 
ступені закранаюцца пы- 
танні беларускай мовы, 
змешчаныя ў многіх бела- 
рускіх газетах, хоць яны ў 
спісе выкарыстаных крыніц 
і не прыводзяцца ў паказа- 
льніку. Так, на старонках 
штотыднёвіка “Літаратура 
і мастацтва” за перыяд 


1986-1991 гг. было змешчана 
такіх матэрыялаў 130 (для 
эканоміі.і месца тут.і далей. 
не прыводзім спіс усіх пазі- 
цый паказальніка, дзе змеш- 
чаны працы, што публікава- 
ліся ў тым ці іншым перы- 
ядычным выданні; такія 
спісы па кожным выданні 
рэцэнзентам зроблены), У 
“Настаўніцкай газеце” - 85, 
у “Чырвонай змене” - 80, у 
газеце “Звязда” - 77, газеце 
“Голас Радзімы” - 33, у 
газеце “Советская Белорус- 
сия” -27, у “Сельскай газе- 
це” - 27, у “Знамени юно- 
сти” - 23, у “Вячэрнім Мін- 
ску” - 19, у “Народнай га- 
зеце” - ІІ. 

Цікава прасачыць, 
як беларускія абласныя га- 
зеты адгукаліся на мова- 
знаўчыя пытанні ў 1986 - 
1991 гадах. Тут лідзіравала 
“Гомельская праўда” - 90 
публікацый. Затым ішлі: 
“Гродненская правда” - 359, 
“Віцебскі рабочы” - 32, 
“Магілёўская праўда” - 23, 
брэсцкая абласная газета 
“Заря” - 13, “Мінская праў- 
да” - б. 

Як сведчыць давед- 
нік, што тут рэцэнзуецца, 
мовазнаўчыя матэрыялы 
публікаваліся таксама ў 
1986 -- 1991 гадах у многіх 
гаетах раённага маштабу, 
мясцовых, вячэрніх, веда- 
масных і інш. Прывядзём тут 
такія іх назвы: “Зара ка- 
мунізму” (гл. пазіцыю 792), 
“Сцяг камунізму” (пазіцыя 
804), “Сцяг Радзімы” (926), 
“Чырвоны сцяг” (І, 3390, 
3449), “Ленинец” (3007), 
“Праца” (91), “Святло Ка- 
стрычніка” (1332), “Вячэрні 
Гомель” (3158, 3159), “Доб- 
ры вечар” (270, 2961, 3077), 
“За передовую науку” (807, 
814, 3102), “Зважай” (856), 
“Ладья” (859), “Парус” 


(3188) і інш. 

Адлюстраваны ў да- 
ведніку “Беларускае мова- 
знаўства. Бібліяграфічны 
паказальнік. 1986-1991” і 
мовазнаўчыя публікацыі, 
што знайшлі месца ў 1986- 
19991 гг. на старонках такіх 
беларускіх часопісаў, як 
“Маладосць” (11 пазіцый), 
“Нёман” (9 пазіцый), “По- 
литический собеседник” (11 
пазіцый), “Коммунист Бело- 
руссиий” (4 пазіцыі), “Народ- 
ная асвета” (9 пазіцый), 
“Мастацтва Беларусі" (І 
пазіцыя), “Беларуская дум- 
ка” (І пазіцыя), “Крыніца” 
(І пазіцыя), “Бярозка” (І 
пазіцыя) і інш. 

На старонках кнігі 
“Беларускае мовазнаўства. 
Бібліяграфічны паказальнік. 
1986-1991" заўважаецца 
адсутнасць многіх мова- 
знаўчых прац, што былі 
апублікаваны ў абазначаны 
гэтым бібліяграфічным па- 
казальнікам перыяд. Так, 
аўтар гэтай аглядавай пуб- 
лікацыі, М.Н. Крыўко, на- 
прыклад, не знайшоў у да- 
ведніку з дзесятак сваіх 
прац. У пацвярджэнне гэ- 
тага прывядзём такія фак- 
ты. На старонках бібліягра- 
фічнага даведніка адсутні- 
чае праца М.Н. Крыўко “Са 
словаўтварэння ацэначных 
назоўнікаў у беларускіх 


гаворках”, змешчаная ў 
кнізе “Словообразование и 
номинативная деривация в 
славянских языках: Тез. 
докл. ІІ респ. конф”. Часть 
2. Гродно. 1986. с. 100-103, 
хоць работы іншых аўта- 
раў, апублікаваныя ў гэтай 
кнізе, ёсць у бібліяграфіч- 
ным даведніку, што тут 
разглядаецца (гл. напры- 
клад, пазіцыі 1482. 2361. 
3845 і г.д.), рэцэнзія М.Н. 
Крыўко на кнігу П.П. Шу- 
бы “Сучасная беларуская 
мова. Марфаналогія. Мар- 
фалогія” (Мінск. 1987) была 
змешчана ў “Весніку БДУ 
імя У.І. Леніна. Серыя 4. 
філалогія. Журналістыка. 
Педагогіка. Псіхалогія”. 
Мн., 1988. Ле 2. с.77-78. 
Мовазнаўчыя ж артыкулы 
гэтага нумара часопіса (аў- 
тары артыкулаў І.Ф. Кра- 
товіч, Соня Хайль, Г.А. Цы- 
хун. У.Б. Журавель, У.І. 
Коваль - гл. пазіцыі ў бі- 
бліяграфічным даведніку: 
3559, 1071, 514, 1006, 1544) 
у гэтым даведніку пада- 
дзены. Не прыведзены ў 
дадзеным паказальніку ча- 
мусьці і рэферат гэтай кнігі 
П.П. Шубы, падрыхтаваны 
М.Н. Крыўко і змешчаны ў 
кнізе “Научно-рефератив- 
ный бюллетень. Отечествен- 
ная литература”, 1988, Ме 
87-88. Змешчаны ў гэтым 
бюлетэні і яшчэ адзін рэфе- 
рат М.Н. Крыўко - працы 
Г.Ф. Юрчанкі “Сучаснае 
народнае слова. З гаворкі 
Мсціслаўшчына. Слоўнік” 
(1988). Хоць у паказальніку, 
напрыклад, змешчаны рэфе- 
рат Т.В. Кузьмянковай “Бе- 
ларускай лінгвістыкі”. Вып. 
ЗІ (гл. пазіцыю бібліягра- 
фічнага даведніка 1929) і 
інш. 

(Працяг у настун- 
ным нумары.) 

Прыказкі таму і жы- 
вуць у мове стагоддзямі, 
што амаль усе яны арыгі- 
нальныя сваёй ідэяй, змес- 
там, абазначаюць важную, 
актуальную думку, вылу- 
чаюцца сэнсавай ёмістасцю 
пры лексічнай лаканічнасці. 
Але аднаго багатага зместу 
недастаткова. Выказ паві- 
нен быць убраны ў высока- 
мастацкую форму, характа- 
рызавацца трапнасцю, вы- 
разнасцю, а досыць часта і 
вобразнасцю. Толькі ў такім 
разе, адначасова дзейніча- 
ючы на свядомасць і пачуц- 
ці, выслоўе, створанае “ўза- 
емнымі сіламі гукаў і думкі” 
(Ф. Буслаеў), дасць “велі- 
зарную эканомію мыслен- 
ня” і “эстэтычнае задаваль- 
ненне” (К. Крапіва). 

Амаль усе прыказкі 
задавальняюць гэтыя па- 
трабаванні і з поўнай пад- 
ставай лічацца мастацкімі 
мініяцюрамі. Абсалютная 
большасць прыказак нале- 
жыць да алегарычных, з 
поўным ці частковым пера- 
асэнсаваннем іх кампанен- 
таў, з рэальным або не- 
рэальным вобразам у іх 
аснове. Напрыклад: Бяздон- 
най бочкі не напоўніш, што 
значыць “ніяк немагчыма 
накарміць, напаіць, зада- 
воліць каго-небудзь”. Мно- 
гім прыказкам уласціва 
сюжэтная патэнцыяльнасць 
(Выпрамлялі быку рогі, ды 
скруцілі шыю), рытм (Воўчы 
дух да лесу цягне), гукапіс 


(напрыклад. у прыказках 
Беражонага Бог беражэ; 
Воран ворану вока не вы- 
дзеўбе усе паўназначныя 
словы пачынаюцца адноль- 
кавым гукам), антытэзнае 
супрацьпастаўленне (Лепш 
горкая праўда, чым салодкая 
мана), сінтаксічны парале- 
лізм (Воўк не пастух, а казёл 
не агароднік). Ёсць пры- 
казкі-каламбуры, да прык- 
ладу: Не падмажаш - не 
паедзеш; Зяць на парог - 
цешча за яйцы. 

У значэнні і афарм- 
ленні ледзь не кожнай пры- 
казкі ёсць хоць адна якая- 
небудзь прымета паэтыч- 
нага характару. А сотні 
прыказак вызначаюцца су- 
купнасцю некалькіх стыліс- 
тычных прыёмаў. Так, пры- 
казка Блізка відаць, ды да- 
лёка дыбаць (яе сэнс - “не 
так лёгка дасягнуць таго, 
пра што марыць хто-не- 
будзь”) склалася ў выніку 
метафарычнага пераасэнса- 
вання яе кампанентаў, грун- 
туецца на прыёмах сінтак- 
січнага паралелізму і анты- 
тэзнага супрацьпастаўлен- 
ня; апрача таго, у ёй ёсць 
рыфма, рытм, гукапіс (да - 
ды - да - ды). Адносна мо- 
вы беларускіх прыказак К. 
Крапіва пісаў у 1972 годзе: 
“Часам дзівіцца прыходзіц- 
ца, як гэта людзі, не чы- 
таўшы ніякай паэтыкі, ма- 
глі дасягнуць такой высокай 
ступені вобразнасці”. 

Далей гаворка пойдзе 
толькі пра рыфмаваныя 
прыказкі. 

Рыфма - вельмі па- 
шыраная з'ява ў парэмійным 
складзе: ёю ахоплена 42 
працэнты прыказак (630 
сярод 1500 прыказак, най- 
больш ужывальных у сучас- 
ным беларускім маўленні і 


РЫФМАВАНЫЯ ПРЬ 


зафіксаваных у адпаведных 

тлумачальных слоўніках). 
Калі ў прыказках са 

структурай складанага ска- 


за найчасцей рыфмуюцца 


апошнія словы прэдыкатыў- 
ных частак, то ў прыказках, 
структурна арганізаваных 
як просты сказ, схема рыф- 
моўкі куды больш разна- 
стайная. Тут можна вылу- 
чыць некалькі груп. 

1. Двухкампанент- 
ныя прыказкі, абодва словы 
якіх звязаны рыфмай: Хата 
рагата; Маладосць - дур- 
носць і г.д. Да гэтай жа 
групы можна далучыць шэ- 
раг трохкампанентных пры- 
казак з адмоўем “не” паміж 
словамі: Смужба не друж- 
ба; Спроба не хвароба; Сіві- 
зна не ўкарызна; Смех не 
грэх; Укрой - не ўдой. 

2. Прыказкі з рыф- 
май-кольцам (часцей гэта 
трох - ці чатырохкампане- 
нтныя прыказкі, у якіх рыф- 
муюцца першае і апошняе 
словы (іх больш як 20), на- 
прыклад: Зяць любіць узяць; 
Можа надвое варожа; Ця- 
нькі адбіраюць дзянькі; Уво- 
сень - работ восем; Увосень 
і кабан паросен. 

3. Прыказкі, у якіх 
рыфмуюцца два першыя 
кампаненты: Адной рукой і 
вузла не завяжаш; За чужой 
шчакой зуб не баліць; Не 
зважай на ўраджай, а жы- 
та сей і і нш. Зрэшты, з 
такой жа рыфмоўкай су- 
стракаемся і сярод прыказак 


са сгруктурай складанага 
сказа: Ябяцанкі-цацанкі, а 
дурню радасць; Ад ліха ціха, 
а дабра не чуваць; Свой за 
гарой, а сусед у акне; Грэх у 
мех, грашаняты ў торбу. 

4. Прыказкі, у сярэ- 
дзіне якіх рыфмуюцца два 
сумежныя словы: Бадлівай 
карове бог рог не дае; На 
адно вуха глуха, а на другое 
не чуе. Такая рыфма на- 
зіраецца і ў прыказках, па- 
будаваных па схемах скла- 
данага сказа: На воўка па- 
моўка, а мядзведзь цішком; 
Усе бабры дабры, адна выдра 
ліхая; Усе яршы харашы, 
адзін шчупак як дурак. 

5. Прыказкі, дзе ры- 
фмуюцца два канцавыя кам- 
паненты: Не да танцу аба- 
дранцу; Пазнаюць нашу дач- 
ку і ў андарачку; Свая сяр- 
мяжка не цяжка; Чужая 
яечня не вечна. 

6. Прыказкі, у якіх 
рыфмуюцца тры словы. Ад- 
на з іх - Дома і салома ядома 

чатырохкампанентная, 
тры кампаненты, суаднос- 
ныя з паўназначнымі сло- 
вамі, звязаны рыфмай. Ін- 
шыя прыказкі гэтай групы 
складюцца больш чым з 4-х 
кампанентаў: За дурной 
галавой нагам неспакой; І 
сам не гам, і другому не дам; 
На гэта лета добра і гэта. 
Тры словы рыфмуюцца і ў 
некаторых прыказках са 
структурай складанага ска- 
за: Ні калёс, ні атос, і воўк 
кабылу панёс; Чым хата 
багата, тым і рада; Каб не 
ежка ды адзежка, была б 
грошай поўна дзежка; Ата- 
ўка - сену прыбаўка, ды не 
мог скасіць яе Саўка і інш. 

7. Прыказкі, у якіх 
рыфмай звязаны канцавыя 
словы сінтагмы, маўленча- 
га гакту, ці рытміка-інта- 


нацыйнай групы. Такіх пры- 
казак больш за 30, напрык- 
лад: Галоднай куме хлеб 
наўме; За маё жыта ды мяне 
пабіта; Зямля святая ўсіх 
прымае; Чужую бяду рукамі 
развяду; Цікаўнай Варвары 
сабакі нос адарвалі. 

8. Прыказкі, у якіх 
кампаненты рыфмуюцца 
папарна, утвараючы дзве 
пары рыфмаў: На чужой 
старонцы рад сваёй варон- 
цы; Дружба дружбай, а 
служба службай. 

У двухчленных пры- 
казках, пабудаваных па 
схемах складанага сказа, 
рыфмай звязаны, як ужо 
ўпаміналася вышэй, апошнія 
словы прэдыкатыўных час- 
так. Вось па адным прыкла- 
дзе рыфмаваных прыказак 
са структурай: 

А) складаназлуча- 
нага сказа: Ці памёр Гаў- 
рыла, ці яго скула задушыла; 

Б) складаназалеж- 
нага: Дзе нянек многа, так 
дзіця бязнога; 

В) бяззлучнікавага: 
Мая хата з краю, нічога не 
знаю. 

Часам у кожнай прэ- 
дыкатыўнай частцы свая 
рыфма: Худы - хоць куды, а 
тлусты - чалавек пусты; 
Зывала, варона лапці абу- 
гала, а цяпер грак ходзіць 
так. У некаторых двух- 
членных прыказках рыфма 
ёсць толькі ў І-й частцы: 
Каму па каму, а каму два 
камы; Не дай бог свінні рог, 


а мужыку панства. 

У трохчленных прые 
казках схема рыфмоўкі так- 
сама неаднатыпная. Адны 
прыказкі маюць дзве пары 
рыфмаў: Ядзін Сцяпан - 
заўсёды пан, а калі і ня- 
стача, дзіця не плача; Радня 
да паўдня, а як сонца зойдзе, 
сам чорт не знойдзе. У дру- 
гіх - адна рыфма, прычым у 
адных выпадках (два пер- 
шыя прыклады) рыфмуюцца 
апошнія словы дзвюх пер- 
шых парэмійных частак. У 
другіх - першай і трэцяй 
частак: Не ў тым сіла, што 
кабыла сіва, а што воза не 
цягне; Першая чарка калом, 
другая сакалом, а трэцяя 
сама ўляціць; Узяўся за гуж, 
не кажы, што не дуж; Ку- 
піў мыла - еш, хоць і не міла. 

Амаль усе чатырох- 
кампанентныя прыказкі (іх 
больш за 20) маюць па дзве 
пары рыфмаў, напрыклад: 
Як п'ян, дык капітан, а як 
праспіцца, дык свінні баіцца; 
Адзін з'еш хоць вала, дык 
адна хвала, а пакрысе, ды 
ўсе; Дай Божа, каб усё было 
гожа, а што нягожа - не 
дай Божа. 

Як вядома, рыфмы 
паводле месца апошняга 
націскнога склада бываюць 
мужчынскія, жаночыя і дак- 
тылічныя. Сярод 630 рыф- 
маваных прыказак 239 ма- 
юць рыфму мужчынскую 
(Смех не грэх), 370 - жано- 
чую (Яд напасці не пра- 
пасці), 2] - дактылічную 
(Колас ад коласу - не пачуеш 
голасу). 

У адной навуковай 
працы хоць і не падаюцца 
канкрэтныя колькасныя па- 
казчыкі, але гаворыцца, 
што “дзеяслоўная рыфма ў 
нашай прыказкавай паэзіі - 
з'ява вельмі пашыраная”. 












АЗКІ 


Гэта рыфмоўка сапраўды 
“вельмі пашыраная”, але 
ўсё ж пераважае назоўні- 
кавая рыфмоўка: у 228 пры- 
казках назоўнік рыфмуецца 
з назоўнікам (бычку - лыч- 
ку, аладка - грамадка). Дзе- 
яслоў з дзеясловам рыфму- 
ецца ў 198 прыказках (сеў 
- прыкіпеў, носіць - просіць). 
Радзей сустракаецца рыф- 
моўка прыметнікавая (ба- 
гаты - вінаваты; прымачы 
- сабачы), прыслоўная (ніз- 
ка - блізка, міла - гніла), 
займеннікавая (нікога - ні- 
чога; я - мая). 

У вельмі многіх пры- 
казках (больш як 120) су- 
стракаем арыгінальную ры- 
фму, заснаваную на сугуч- 
насці слоў не аднолькавай, 
а розных часцін мовы. Так, 
асабліва часта рыфмуюцца 
назоўнік з дзеясловам: Зяць 
любіць узяць; або княгіня - 
загіне; Зося - прыйшлося, 
камедыя - ведае, палена - 
паела, лапаць - плакаць, 
бядзе - ідзе, гулі - абулі. 

Крыху радзей рыф- 
муюцца назоўнікі з прымет- 
нікамі або прыслоўямі, зай- 
меннікамі, лічэбнікамі, на- 
прыклад: бабры - дабры, 
Зміцер - хіцер, сіла - сіва, 
бруха - глуха, яршы - хара- 
шы, грак - так, час - нас, 
крам - нам, друг - двух, удаве 
- дзве, рукой - адной. 

Прыметнікі іншы раз 
звязваюцца рыфмай з на- 
зоўнікамі, дзеясловамі, зрэ- 
дку - з займенікамі ці пры- 


слоўямі: дурноей:- галавой, 
п'ян - капіта ласы» пры- 
пасы, святая - прымае, 
свеж - еш, чубатае - сва- 
тае, траякі - ніякі, худы - 
куды. 

Як вядома, рыфмы 
паводле іх дакладнасці па- 
дзяляюцца на поўныя, ці 
дакладныя, і няпоўныя, пры- 
блізныя. Нязначная коль- 
касць рыфмаў у прыказках 
адносіцца да прыблізных: 
вырас - вынес, Мікола - 
нікога, грошы - босы, ста- 
рац - хваліць. 

У некаторых прык- 
азках слова, якое рыфмуе- 
цца, - форма былога кліч- 
нага склону: Гора табе, 
воле, калі цябе карова коле; 
Скачы, уража, як пан ска- 
жа; Не смейся, рабе, дасць 
бог і табе. Некалькі пры- 
казак захавалі ў сваім скла- 
дзе асобныя дыялектныя 
словы (яны рыфмуюцца) ці 
дыялектныя граматычныя 
формы: Каму кірмаш, а ка- 
му жыцця нямаш; Няма 
горшай балесці, як хочацца 
есці; Тры лісе ў адно зліліся; 
Мужыку розум прыходзе па 
шкодзе; Гадавала сава дзеці, 
ды няма на што глядзеці. 

З раней прыведзеных 
прыкладаў можна бачыць, 
што многія прыказкі (больш 
як 120) маюць не толькі 
рыфму, але і рытм. Рыфма, 
рытм, іншыя мастацка-па- 
этычныя якасці садзейні- 
чаюць лёгкаму запамінанню 
прыказак і іх даўгавечнаму 
жыццю. Умелае і дарэчнае 
ўжыванне прыказак у маў- 
ленні - неаспрэчнае станоў- 
чае сведчанне на карысць 
моўніка. 

; Іван ЛЕПЕШАЎ, 
прафесар кафедры бел. 
мовы ГрДУ. 


6: 


а 
К 


ПРА НАШЫЯ 
ІМЁНЫ 


Сіндром абарыгена - рэнегата, які не хоча кары- 
стацца роднай мовай, бо лічць мову колішніх каланізатараў 
больш культурнай (а ў нашых умовах больш зразумелай 
Богу) праяўляецца таксама ў тым, што большасьць 
беларусаў, у тым ліку вельмі вядомых у адраджэнцкім руху 
асобаў, карыстаюцца расейскімі ўласнымі імёнамі, тым 
самым грэбуючы сваімі - беларускімі. Маўляў, расейскія 
імёны больш правільныя. Адразу ўзнікае пытанне - а на 
якой падставе сцвярджаецца, што расейскія мёны больш 
правільныя? Які крытэр выкарыстоўваецца? 

Асабіста я для сябе гэты крытэр вызначыў: 
улічваючы той факт, што большасць нашых уласных імёнаў 
мае старагабрэйскае (біблейнае) паходжанне. Больш 
правільным я лічу тое вымаўленне, якое больш набліжана 
да габрэйскага арыгінальнага. 

Адзначу, што сучасныя расейскія імёны прыйшлі да 
іхніх носьбітаў праз пасярэдніцтва грэцкай і царкоўна- 
славянскай моваў. Грэкі не мелі літар, адпаведных 
габрэйскім цадэ і шын, таму яны замянілі яе сваёй літарай 
сігма. Грэкі не мелі літары, адпаведнай габрэйскай гэ. Таму 
яны не чыталі яе зусім і г. Д. 

Гэтакім чынам, вялікая колькасць сучасных 
расейскіх імёнаў вельмі скалечана ў параўнанні з іхнім 
арыгінальным вымаўленнем. 

Але што датычыцца нашых беларускіх уласных 
імёнаў, тут я хачу звярнуцца да канкрэтных прыкладаў. 
Возьмем, напрыклад, вядомае габрэйскае імя Тозер. 

Як было сказана вышэй. Літару у грэкі замянілі на 
і. таму ў расейцаў гэтае імя набыло форму - Иосиф. 
Ангельцы і італьянцы чыталі літару у як дж. Таму імя 
Гезер набыло ў іх адпаведна формы Джозеф і Джузэпэ. 
Французы і партугальцы чыталі літару у як ж. Таму 
дадзенае імя набыло з іх адпаведна формы - Жозеф і Жазэ. 
У іспанцаў - Хасэ і г.д. З усіх еўрапейскіх народаў 
найбольш правільна (г.зн. найбольш набліжана да ары- 
гіналу) гэтае імя чытаецца ў немцаў - Ёзэф. Але ж і 
беларускае імя Язэп у гэтым плане стаіць далёка не на 
апошнім месцы. Яно куды больш набліжана да арыгі- 
нальнага вымаўлення, чым Иосиф. 














Некаторыя беларусікя ўласныя імёны цалкам 
паўтараюць арыгінальнае вымаўленне, як, напрыклад, імя 
Якім (арыгінальная форма - Уадіт). У расейцаў гэтае ж імя 
набыло форму -- Иаким. 

Маючы вялікую колькасць падобных прыкладаў, я 
з упэўненасцю магу сцвярджаць, што нашыя беларускія 
імёны куды больш “правільныя”, чым расейскія. Гэта можна 
патлумачыць тым, што наш народ успрымаў біблейныя 
імёны не толькі праз царкоўныя тэксты, але і ад жывых 
носьбітаў габрэйскай мовы, якія заўсёды складалі значную 
частку насельніцтва нашай краіны. 

Так што, не трэба саромецца называць сябе тымі 
імёнамі, якімі спрадвеку карысталіся нашыя продкі. 

Сяржук Пятровіч, г. Барысаў. 





У ПОЛЬШЧЫ ПРАЙШЛА ЧАРГОВАЯ 
СУСТРЭЧА БЕЛАРУСКІХ І ПОЛЬСКІХ 
ЛІТАРАТАРАЎ 


З 17 па 20 кастрычніка ў Гайнаўцы і Белавежы 
(Польшча) праходзіла чарговая традыцыйная сустрэча 
беларускіх і польскіх літаратараў “У пошуку новых формаў 
суседства”. 

Як паведаміла БелаПАН удзельніца сустрэчы, 
беларуская пісьменніца Вольга Іпатава, арганізатарамі 
творчай акцыі выступілі Польскі інстытут у Менску, 
кафедра беларусістыкі Варшаўскага універсітэта, якую 
ўзначальвае Аляксандр Баршчэўскі, вядомы беларуска- 
моўны паэт Польшчы, які выступае пад псеўданімам Алесь 
Барскі. 

У арганізацыі сустрэчы таксама бралі ўдзел 
аддзяленне Фонду царкоўнай музыкі ў Гайнаўцы, які 
ўзначальвае Мікалай Бушко, Таварыства еўрапейскай 
культуры на чале з Эўгеніюшам Кабатцам -- ураджэнцам 
Ваўкавыска (Гарадзенская вобласць), пісьменнікі і літара- 
туразнаўцы А.Баршчэўскі, М.Бушко, Э.Кабатц, Катажына 
Бартноўска, Віктар Кабац, Рамуальд Карась, Януш Тэрнэр 
і Чэслаў Сэнюх (Польшча), В.Іпатава, кінарэжысёр і 
сцэнарыст Уладзімір Колас, старшыня Саюза беларускіх 
пісьменнікаў Алесь Пашкевіч, намеснік старшыні СБП 
Барыс Сачанка і паэт Анатоль Вярцінскі (Беларусь). 

Паводле слоў В.Іпатавай, на сустрэчы абмяркоў- 
ваўся шэраг пытанняў, у тым ліку новыя аспекты польска- 
беларускага суседства, будучыня фестывалю царкоўнай 
музыкі ў Гайнаўцы, новыя тэндэнцыі ў беларускай 
літаратуры вачыма палякаў, сітуацыя вакол Саюза 
беларускіх пісьменнікаў, спецыфіка народнай культуры 
Гайнаўкі і яе ваколіц. 

Марат ГАРАВЫ, БелаПАН. 






І вер 


14 лістапада 1905 го- 
да нарадзіўся паэт Міхась 
Васілёк (сапр. Міхаіл Кас- 
цевіч). Кандыдат філалагіч- 
ных навук, былая выклад- 
чыца Гродзенскага дзяржаў- 
нага універсітэта імя Я. 
Купалы І.А.Карпюк добра 
ведала гэтага чалавека. 


-- Іна Анатольеўна, 
смерць Міхася Васілька, якая 
спасцігла яго трэцяга ве- 
расня 1960 года, выклікала 
вялікі наплыў людзей, якія 
жадалі развітацца з пісь- 
меннікам? Вы таксама былі 
сярод іх... 

-- 45 гадоў - вялікі 
тэрмін, каб забыцца пра 
чалавека. Васілька цяпер 
памятаем альбо мы, яго 
знаёмыя пры жыцці, альбо 
прыхільнікі роднага слова, 
навукоўцы і літаратура- 
знаўцы. На той час былі 
яшчэ свежымі ўспаміны пра 
даваенныя падзеі, калі адно 
ўпамінанне імя Міхася Ва- 
сілька выклікала непадзель- 
ную цікавасць да яго асобы. 
Хто не ведаў яго сатыры- 
чных вершаў! Яны дэкла- 
маваліся сялянамі як не ў 
кожнай вёсцы, пераказва- 
ліся на базарах і кірмашах. 
Калі сам аўтар з'яўляўся, 
каб пачытаць свае творы, 
то ў памяшканне было не 
ўбіцца. 

Таму і смерць Міхася 
выклікала такі шырокі вод- 
гук. Многа было не толькі 
гараджан, але і вяскоўцаў. 
Чуліся ціхія размовы пра 
сустрэчы з Васільком. Нех- 
та ўзгадваў выпадкі з яго 
ЖЫЦЦЯ... 

Пасля паэт са Слоні- 
ма Анатоль Іверс даслаў 
мужу пісьмо, у якім пры- 
знаўся, што смерць Васілька 
выклікала ў яго столькі слёз, 
як у свой час смерць роднага 
бацькі. 

-- Вы добра ведалі 
гэтага чалавека. Як адбы- 
лося знаёмства? 

-- Праз майго мужа 
Аляксея Карпюка. Як сябры 
Саюза пісьмённікаў, яны 
часцяком сустракаліся ў 
рэдакцыі газеты “Гродзен- 
ская праўда”, дзе Міхась 
працаваў літаратурным 
кансультантам. Зблізіліся, 
думаю, найперш як бела- 
рускамоўныя выхадцы з 
гэтага краю. Мелі агульныя 
тэмы дзя размовы - удзел у 
даваенных падзеях як ак- 
тывістаў ідэі вызвалення з- 
пад Польшчы, сяброўства ў 
Грамадзе, станаўленне Са- 
вецкай ўлады пасля 17-га 
верасня 1959 года, вайна з 
гітлераўцамі. партызанскі і 
падпольны рух, пісьмен- 
ніцкая дзейнасць... 

Аднойчы ў канцы 50- 
х у рэдакцыі адбылася веча- 
рына з нагоды нейкага свя- 
та. Я ўпершыню прысутні- 
чала ў гворчай кампаніі. 
Гучалі вершы. Памятаю, 
адзін з прысутных, адстаў- 
ны вайсковец. дэкламаваў 
вельмі прыгожа. Пасля загу- 
чалі галасы: “Міхась! Васі- 





Я 


А. Карпюк і М. Васілёк (сярэдзіна 50-х г.) 


лёк! Давай цяпер ты!”. Ён 
чытаў “Век дваццаты, век 
харошы, абы грошы, толькі 
грошы..." (верш “Эх, каб 
грошы..."). Прысутныя аж- 
но клаліся ад смеху, А. Кар- 
пюк цаніў Васілька як паэта. 

Мне ён запомніўся 
вельмі добрым чалавекам, 
сціплым. Мы нейкі час жылі 
побач. Бывала. настрой ані- 
які, адны турботы. А ён 
прыбяжыць І скажа: 

-- Іначка, галубань- 
ка! Што 1вае вочанькі бла- 
кітненькія сумныя сёння? Ты 
ж такая маладзенькая, усё 
вытрымаеш... 

І сапраўды на сэрцы 
сганавілася лягчэй. Бядоты 
адступалі. 

-- Васілёк, калі мер- 
каваць па фотаздымках, 
здаецца спакойным, нават 
суровым чалавекам. А ў 
жсыцці якім быў? 

-- Стрымчаным. як 
усе. хто паходжаннем з За- 
ходняй Беларусі. Перажылі 
гакос, што не пераказаць. 
Васілёк не выключэнне. Да 
вайны ўдзельнічаў у рэва- 
люцыйным руху. Быў сяб- 
рам КПЗБ, актывістам Гра- 
мады, сівараў гурткі Тава- 
рыства беларускай школы. 
Арыштоўваўся тагачасны- 
мі польскімі ўладамі, мёў 
зняволенне ў турме. Удзель- 
нічаў як жаўнер Войска 
Польскага ў баях з нямец- 
кімі акупантамі, трапіў у 
палон. Уцёк. Быў у анты- 
фашысцкім падполлі, у пар- 
тызанах. Яго вершы пад- 
польшчыкі са Скідаля вы- 









б 





карыстоўвалі ў лістоўках... 

Мне здаецца, што 
Міхась замкнуўся ў сабе 
пасля таго, як Савецкая 
Ўлада надзвычай жорстка 

паставілася да 
заходнебела- 
рускіх змага- 
і роў. Сяброўст- 
ва ў КПЗБ, за- 
бароненай па- 
сутнасці Сталі- 
ным, не давала 
права на аднаў- 
ленне ў партыі. 
Мясцовых ак- 
Й тывістаў не да- 
пускалі да кі- 
раўнічых пасад, 
ставіліся да іх 
падазрона. 
Прыезджыя 
кадры цвёрда 
трымаліся вы- 
значанай лініі. 

Адкуль 
тут узяцца ад- 
крытасці і шчы- 
расці? Спачат- 
ку трэба раз- 
глядзець чала- 
века, распаз- 
наць яго. Хіба ў 
свойскім ася- 
родку, як на той 
вечарыне, калі 
Я побач свае лю- 
дзі, можна і 
растаяць душой 
на нейкі час. 

-- Мож- 
на пачуць, што 
Міхась Васілёк 
быў паэтам да- 
ваеннай Заход- 


няй Беларусі, 
Тэмы падказ- 
вала само жыц- 
цё. Найперш гэта адносіны 
пана і работніка ці селяніна. 
А вось пасля вайны, пры 
Савецкай уладзе, ён нічога 
блізкага да сваіх узораў не 


Помнік на магіле М. Васілька ў Гародні 

узо 


нацца 


ус 


напісаў... 

-- У гэтым ёсць доля 
праўды, калі не ўся праўда. 
Васілёк праславіўся як паэт- 
сатырык, выкрывальнік не- 
справядлівасці. Талент да- 
зволіў яму паэтызаваць 
пабачанае ў сціслых, але 
напоўненых глыбокім сэн- 
сам, радках. Пры Савецкай 
уладзе крытыкаваць было 
небяспечна. Людзі знікалі 
бясследна за неасцярожнае 
слова. Можа таму Міхась 
друкаваў вершы, прысвеча- 
ныя партыі, Леніну, Перша- 
маю. Гэта не была паэзія, 
былі “агіткі”. Ён выдатна 
разумеў, што да чаго, спра- 
баваў такім чынам адвесці 
ад сябе магчымы паклёп. 

Гаварыць, што нічо- 
га добрага пасля вайны не 
напісаў, было б несправяд- 
ліва. Сабралася на цэлую 
кнігу. Аляксей Карпюк Па- 
дварушыў Янку Брыля, 
Максіма Танка і ў 1963 
годзе быў выдадзены збор- 
нік “Зоры над Нёманам”. І 
Танк, І Брыль, і Карпюк, і 
Уладзімір Калеснік, які да- 
следаваў творчасць Васі- 
лька, - усе гэтыя асобы з 
Заходняй Беларусі. Яны 
ведалі адзін аднаго яшчэ з 
даваеннага часу па суме- 
снай падпольнай барацьбе, 
цанілі таварыскасць, сум- 
леннасць і адкрытасць Мі- 
хася... Адгукнуліся,.калі- 
смерць напаткала сябра. 
Яны ж парупіліся пра помнік 
ЯМУ. 

--- Не прагучала про- 
звішча Васіля Быкава. А ён 
ужо працаваў у Гродне... 

-- Не забудзем, што 
гаворка ідзе пра сярэдзіну і 
канец 50-х гадоў. Не было 
яшчэ Васіля Уладзіміравіча, 
а быў проста Васіль ці Вася 
- 35-гадовы празаік, імя 
якога амаль не было вя- 
домым. У 1957 годзе ён зво- 
льніўся з арміі і ў другі раз 
прыехаў у Гародні. Пісь- 
меннікі прыглядаліся да яго, 
а ён да іх. Даваў Васільку як 
літкансультанту чытаць 
свае творы. Міхась яшчэ ў 
1949 годзе змяшчаў у літа- 
ратурных старонках газеты 
першыя рускамоўныя апавя- 
данні Васіля Уладзіміравіча. 
Паміж імі былі доўгія га- 
воркі. Пад уплывам гара- 
дзенскіх творцаў Васіль 
стаў пісаць па-беларуску, 
зусім па-іншаму пачаў ус- 
прымаць рэчаіснасць. 

На пахаванні Васіль- 
ка ён быў разам з намі. 

-- Якія думкі ўзні- 
каюць ў пярэдадзень 100- 
годдзя з дня нараджэння 
Міхася Васілька? 

--- Сумныя, калі па 
шчыраму. Чаму? Напрык- 
лад, памятныя дошка на 
сцяне афіцыйнай установы, 
на месцы якой раней быў 
дом Васілька, знікла. У па- 
чатку той жа вуліцы Васі- 
лька ўстаноўлены бюст В.І.- 
Чапаеву. Лагічна, што пры 
вуліцы Васілька будзе і яго 
скульптурны вобраз. Што 
да Чапаева, то ніхто не 


шы пісаў, і суполкі ствараў 


змяншае яго заслуг перад 
Айчынай. Але хіба не зной- 
дзецца ў горадзе іншага 
дастойнага месца праслаў- 
ленаму чырвонаму каман- 
дзіру?.. 

У многім вінаваты і 
мы самі, што імя паэта ўспа- 
мінаецца зрэдзь. Маю на 
ўвазе грамадскія культур- 
ніцкія, асветныя, гістарыч- 
ныя і краязнаўчыя аб'яд- 
нанні. Не гаворыцца пра 
нашага земляка ў школах, 
не вывучаецца яго твор- 
часць ва універсітэце. 

Між тым, Міхась Ва- 
сілёк займае сваё адметнае 
месца ў пісьменніцкай ка- 
горце Гарадзеншчыны і Б- 
еларусі. Пра гэта трэба 
помніць. 


Гутарыў 
Антон Лабовіч. 
Гародня. 


Даведка “НС” 

Міхась Васілёк 
(сапр. Міхаіл Касцевіч) нар. 
14 лістапада 1905 г. у в. 
Баброўня Гарадзенскага р- 
на ў сям'і лесніка. У бежан- 
стве атрымаў сярэднюю 
адукацыю - г. Казлоў (Мі- 
чурынск). У 1921 годзе сям'я 
вярнулася на Радзіму. 

Сябра Беларускай 
сялянска-работніцкай Гра- 


мады. Арганізоўваў Тава- 
рыствы беларускай школы. 
За ўдзел у рэвалюцыйным 
руху быў зняволены. 

У верасні 1939 года 
змагаўся ў складзе польскай 
арміі супраць фашысцкіх 
акупантаў. Трапіў у палон. 
У жніўні 1941 г. уцёк і ўклю- 
чыўся ў барацьбу супраць 
гітлераўцаў. Кіраваў Скі- 
дальскім падпольным камі- 
тэтам. Пад псеўданімам 
Ян Гром выступаў ) парты- 
занскім друку. 

Пасля вызвалення 
працаваў у раённай газеце 
“Чырвоны сцяг" (Скідаль), 
абласной газеце. Сябра Са- 
юза пісьменнікаў СССР з 
194; г. 

У друку пачаў вы- 
ступаць з 1926 г. Першы 
зборнік “Шум баравы” (Ві- 
льня, 1929) быў канфіска- 
ваны паліцыяй. Рукапіс дру- 
гога забрала палітычная 
паліцыя і знішчыла (1934). У 
1937 г. у Вільні выйшаў збор- 
нік “З сялянскіх ніў”. 

У савецкі час выда- 
дзены кнігі паэзіі “Выбраныя 
вершы” (1950), “Выбраныя 
творы” (1955), “Зоры над 
Нёманам" (1963), “Вершы” 
(1973). 

М. Васільку ўдалося 
пазбегнуць сталінскіх рэ- 
прэсій, пад якія трапілі ак- 
тывісты нацыянальна-дэ- 
макратычнага руху Заход- 
няй Беларусі. Раскрыцца яго 
магутнаму сялянскаму та- 
ленту не было наканавана. 

Памёр 3-га верасня 
1960 г. Пахаваны ў Гародні. 

Віншуем! 


Сябра Баранавіцкай 
гарадской арганізацыі ГА 
“Таварыства беларускай 
мовы імя Ф. Скарыны” Мі- 
хась Маліноўскі атрымаў 
ганаровую грамату Міні- 
стэрства культуры Рэспуб” 
лікі Беларусь. Ганараванне 
адбылося ў Менску 12 каст- 
рычніка 2005 года. Напа- 
чатку Міхася Маліноўскага 
віншавала асабіста галоўны 
рэдактар газеты “Культу- 
ра” спадарыня Л. А. Крушы- 
нская, а затым ўсе супра- 
цоўнікі галоўнага культур- 
ніцкага выдання Беларусі, 
пазаштатным карэспандэн- 
там якой ён з'яўляецца вось 
ужо шмат гадоў. Нягледзя- 
чы на пазаштатнасць. бара- 
навіцкі краязнаўца напісаў 
мноства цікавейшых арты- 
кулаў як па гісторыі Бара- 
навіцкай зямлі, так і па 
мінуўшчыне Беларусі. Спа- 
дар Маліноўскі друкуецца 
не толькі ў газеце “Куль- 
тура”, але і ў выданнях 
“Наша слова”, “Літаратура 
і мастацтва”, “Гродзенская 
праўда”, “Краязнаўчая га- 
зета", “Народная трыбуна”, 
“Родная прырода", “Іпіех- 
ргез5”, “Настаўніцкая газе- 
та” і г.д. М. Маліноўскі 
глыбока вывучае літара- 
турныя сувязі славянскіх 
народаў, а таксама культу- 
ру, гісторыю і традыцыі 


малых народаў Беларусі: 
жыдоў, цыганоў. гаіараў і 
іх стасункі з беларусамі. Ён 
самааддана прапагандуе 
гісторыю і славутыя постаці 
нашага краю, удзельнічае ў 
шматлікіх навуковых кан- 
ферэнцыях і імпрэзах, пры- 
свечаных гісторыі Бацькаў- 
шчыны. 


Віншаванне Міхася 
Маліноўскага, як і іншых 
дзеячоў культуры, адбы- 
лося ў Доме кіно (былы 


кінатэатр “Партызан”). Мі- 
нісгр культуры Беларусі 
Леанід Гуляка ўрачыста 
ўручыў М. Маліноўскаму 
Ганаровую грамату за 
шматгадовую культурна- 
асветнніцкую дзейнасць на 
ніве папулярызацыі бела- 
рускай гтсторыі і культуры. 

Шчыра віншуем на- 





шага сябра і выдатнага 
краязнаўца Маліноўскага 
М. М. з гэтай нагоды і зы- 
чым моцнага здароўя і даль- 


нейшай плённай працы на 
ніве беларускасці і адра. 
джэнскага руху. 


Віктар Сырыца, 
старшыня 
Баранавіцкай Рады 
Таварыства 
беларускай мовы імя Ф. 
Скарыны. 





Сустрэча з прафесарам 
А. Грыцкевічам 


На мінулым тыдні, У 
сядзібе грамадскага аб'яд- 
нання “Таварыства бела- 
рускай мовы імя Францішка 
Скарыны”, што знаходзіцца 
па вуліцы Румянцава. 15, 
пачаліся сустрэчы са знака- 
мітымі дзеячамі навукі і 
мастацтва. 

Пятага кастрычніка 
такая сустрэча адбылася з 
вядомым беларускім гісто- 
рыкам, доктарам гістарыч- 
ных навук, загадчыкам ка- 
федры гісторыі Беларусі і 
музеязнаўства Беларускга 
дзяржаўнага універсітэта 
культуры і мастацтваў 


Грыцкевічам Анатолем Пя- 
тровічам. “Гістарычная та- 
паграфія і тапаніміка Мен- 
ска" - тэма сустрэчы, на 
якой Анатоль Пятровіч рас- 
казаў слухачам аб асноў- 
ных момантах з гісторыі 
узнікнення і развіцця нашай 
сталіцы. З яго выступу мож- 
на было даведацца аб фун- 
кцыях горада, аб сапраўд- 
ным месцазнаходжанні цэн- 
тра Менска, этнічным скла- 
дзе насельніцтва горада, 
дзейнасці навучальных ус- 
таноў, аб урачыстых відо- 
вішчах, побыце і норавах 
жыхароў. Анатоль Цятровіч 


УВАГА! 


Сустрэчы ў сядзібе ТБМ: 
І лістапада ў 18.00. У. Арлоў. Гістарычныя ваколіцы. Вандроўкі ў 


прасторы і часе. 


падрабязна расказаў слуха- 
чам аб тым. які выгляд меў 
старажытны Менск. Удзе- 
льнікам сустрэчы стала 
вядома, што горад - умаца- 
ванае паселішча, акружанае 
валам і часцей за ўсё дубо- 
вымі бярвеннямі. Вялікую 
ўвагу Анатоль Пятровіч 
звярнуў на тое. што змяшча- 
лася раней на вуліцах сён- 
няшняга Менска. 

Пасля прамовы слу- 
хачы маглі задаць некато- 
рыя пытанні выступоўцу па 
тапаніміцы і тапаграфіі ста- 
ражытнага Менска. 

Ганна Дубко. 


1 лістапада ў 19.30. А. Анісім. Як стварыць суполку ТБМ. 

9 лістапада ў 18.00. В. Іпатава. Менск у творах беларускіх пісьменнікаў. 
Гісторыя ў вобразах. 

9 лістапада ў 19.30. А. Анісім. Як стварыць суполку ТБМ. 


10 лістапада ў 18.00. Л. Дзіцэвіч. Як жыць лепей ва ўмовах эканамічнай 
і палітычнай сітуацыі ў краіне. 





зарана вая 


Віншуем 

сяброў ТБМ, якія нарадзіліся ў лістападзе 


Абрагімовіч Марына Яўг. 
Амінава Святлана 
Андрэйкавец Надзея Дміт. 
Асецкі Аркадзь 

Бабак Вольга 

Бабкова Ганна Ігараўна 
Баранаў Аляксандр Георг. 
Бародка Зьміцер Міхайл. 
Бартасевіч Людміла 
Баўтовіч Міхась 
Бахвалаў Дзмітрый 

Бекіш Віктар Андрэевіч 
Белакоз Вера 

Борын Алег Мікалаевіч 
Булаш Алена 

Ваданосава Фаіна Алякс. 
Васько Віктар Вячаслав. 
Ветчынаў Сяргей 
Вікторчык Ніна Сяргееўна 
Волкаў Алег 

Вярцінскі Анатоль Ілліч 
Ганчарова Таццяна 
Гедрэвіч Іосіф Антонавіч 
Гівоіна Вольга Міхайлаўна 
Гнедчык Алег 

Груша Дар'я Уладзімір. 
Грыб Ян Янавіч 

Губарэвіч Віктар Дзмітр. 
Гур'ян Алена Барысаўна 
Дабравольскі Аляксандр 
Давыдзька Святлана 
Давыдоўская Ніна Юльян. 
Дацэнка Аляксандр Кірыл. 
Дзербянёва Анжаліка 
Дзіцэвіч Людміла Мікал. 
Домаш Валянціна Іосіф. 
Досіна Алена 

Драгун Данута 

Дрыга Святлана Мікал. 


Дубовік Іна Пятроўна 
Зайкоўскі Эдвард Міхайл 
Зарэцкая Вера Якаўлеўна 
Здановіч Уладзімір Васіл. 
Зуева Галіна Паўлаўна 
Кадыш Любоў 

Кажамякін Генадзь Вячасл. 
Казакоў Алесь 


Казачонак Сяргей 
Казлоўскі Руслан Канстан. 
Калатоўкіна Ларыса Анат. 
Капойка Уладзімір 
Карповіч Грына Іванаўна 
Кацяшоў Дзмітры Сярг. 
Кірыльчук Хрысціна Васіл. 
Кірэева Алена Уладзімір. 
Клікун Таццяна 

Козел Галіна Маркаўна 
Кошкіна Людміла Часлав 
Крук Валянціна Іосіфаўна 
Крыжаноўская Вольга Ал. 
Кудлацкая Валянціна 
Кузьма Аляксандр 

Кузьміч Мікалай Пятровіч 
Кулей Іна Феліксаўна 
Кучынская Галіна 
Лапіцкая Святлана 

Левіт Зьміцер 

Лепяцюхіна Ганна 
Літоўчык Святлана Міх. 
Лойка Алег Паўлавіч 
Лубянава Таццяна Віктар. 
Лысова Таіса 

Ляўчук Аляксандр Сярг. 
Макарэвіч Наталля Міх. 
Маковіч Дзіна 

Маліноўскі Віктар Леанід. 
Марговіч Антон Антонавіч 
Мароз Жана Мікалаеўна 
Маціевіч Вольга Іванаўна 
Мацкоўская Наталля Вас. 
Мацюкевіч Паўлюк Іван. 
Мельнік Міхась Іванавіч 
Мельнікаў Аляксандр 
Мельнікаў Андрэй Міхайл. 
Міжурына Раіса Канстанц. 
Мілаш Леакадзія 


Міхалевіч Мілана Міхайл. 
Моніч Зміцер 

Мухіна Леанарда Станісл. 
Нагін Павел 

Несцераў Аляксей 
Нікіціна Ліля 

Нікіціна Людміла Канст. 
Пагрэбіцкі Алег 


Падасетнікаў Васіль 
Паляшчук Таццяна 
Панюціч Аляксандр 
Паросава Марына 
Пашкевіч Валерый Васіл. 
Пракаповіч Мікалай Мік. 
Пракопчык Марына Міх. 
Пугаўка Алена 
Пугачэўскі Аляксандр Вік. 
Пыльчанка Яўген Аляксан. 
Радзіён Ірына 

Радкоў Генадзь Андрэевіч 
Ралько Леанід Міхайлавіч 
Розумаў Анатоль Якаўл. 
Савіцкая Яніна Іосіфаўна 
Савіч Аляксандр Аляксан. 
Сергіевіч Дзмітры 
Сімакова Рэгіна Іосіфаўна 
Сінкевіч Мікалай Сцяпан. 
Скуратовіч Аркадзь 
Сталярова Вера 

Станкевіч Ларыса Фёдар. 
Стасюкевіч Дзіна 

Сурко Анатоль 
Сцепулёнак Эма Антон. 
Тарасава Святлана Міх. 
Тозік Эдуард 

Трафімец Ульяна Святасл. 
Трафімчык Алена Веніямін. 
Турцэвіч Паліна Віктар. 
Тычына Дзмітры Валянцін. 
Уласава Дар'я 

Федаровіч Кацярына 
Федаровіч Надзея 

Фралоў Аляксей Валер'ев. 
Фядзюшын Ягор Ягоравіч 
Хамінскі Міхась Аляксан. 
Царкоў Мікалай Прохар. 
Цехановіч Святлана 


Чаховіч Г. Г. 

Чашун Улалзімір 

Шчурко Галіна Аляксандр. 
Шчурко Лідзія Іванаўна 
Шыманчык Святлана Мік. 
Ялугін Эрнест Васільевіч 
Яскевіч Аляксей Юр'евіч 
Яўсіевіч Наталля Анатол. 





Пад агніста-цёплым 
колерам восені 


Новая праграма Змі- 
цера Вайцюшкевіча “Ме- 
сяц і сонца”, якую аматары 
беларускай музыкі мелі 
магчымасць паслухаць у 
канцэртнай зале “Менск” 
22-га верасня, нагадвае ра- 
мантычнае падарожжа па 
краіне Узыходзячага сонца. 
Квеценне дрэваў, сполахі 
лісцяў, шолахі траў, рані- 
шнія туманы, магутныя і 
недакрамальныя вяршыні 
гор - гэтыя вобразы паўсталі 
перад гледачамі. Вабіла і 
прагулка па ўзбярэжжы акі- 
яна, блуканне па светлых 
мелізнах, дзе ходзяць чароды 
маленькіх рыбак. Захапляла 
мелодыя сельскага свята, 
дзіцячыя гульні, што адноль- 
кавыя ва ўсім свеце. 

Песні новага альбо- 
ма напісаны Зміцерам Вай- 
цюшкевічам на вершы япон- 
скіх аўтараў і на стара- 
жытныя матывы. Дакранан- 
не да арыгіналу стала маг- 
чымым пры дапамозе спада- 
рыні Масакі Тацумі, а пера- 
клад вершаў на беларускую 
мову зрабіў Алесь Камоцкі. 
Праграма, у якой прымаў 
удзел з чытаннем вершаў 
паэт і мастак Адам Глобус, 


суправаджалася цудоўным 
шматкаляровым відэара- 
дам. 

Малады артыст, які 
ўжо шмат падарожнічаў па 
розных кутках зямлі, спяваў 
у Расіі, Польшчы, Нарвегіі, 
Італіі, цяпер перадаў бачан- 
не на краіны Узыходзячага 
сонца вачыма шчырага бе- 
ларуса. Ен знайшоў у стара- 
даўняй японскай паэзіі шмат 
сугучнага сучаснасці, агу- 
льначалавечага, пашырыў 
свой далягляд, каб лепш 
зразумець і палюбіць нашу 
родную краіну. 

І вось, у ходзе вы- 
ступлення зноў адбываецца 
перамена тэматыкі, быц- 
цам вяртанне дадому, дзе 
няспынным рухам ідзе жыц- 
цё на гаспадарцы, спее жы- 
та, пяюць пеўні, пасвяцца на 
лузе коні, і ў нядзелю народ 
ідзе да храма, каб падзячыць 
і ўславіць Бога. І зноў - 
вясёлы кірмашовы пляц, дзе 
гучыць спеў і жарт, чуецца 
зычанне дабрабыту і шчас- 
ця, урадлівасці, цяпла і 
утульнасці ў хаце. 

Горача ўспрымала 
публіка любімыя песні з 
папярэніх альбомаў - “Пара- 


вінаў году”, “Паравоза ка- 
хання”, ды знакавы твор - 
“Я нарадзіўся тут”. 

Атрымалася вельмі 
добрая вераснёўская пра- 
грама, якую б варта было 
слухаць на вялікай плошчы 
сярод моцнага гурта наро- 
ду. Тыя, каму пашанцавала 
бачыць новы канцэрт Зміце- 
ра Вайцюшкевіча, адчулі, 
што адбылося прыгожае 
восеньскае свята музыкі, 
дзе радасна было чуць бела- 
рускую гаворку з вуснаў як 
дзяўчатак-студэнтак, так і 
знакамітых мэтраў мастац- 
тва і культуры. 

Ствараць сцэнічныя 
вобразы Зміцеру Вайцюш- 
кевічу дапамагалі ўдзельні- 
кі яго аркестра: Ксенія Мін- 
чанка, Юрась Мартынаў, 
Аляксандр Сазонаў, Алег 
Івановіч, а з імі разам і 
Аляксандр Памідораў. Пра- 
нікнёна гучалі патрыятыч- 
ныя вершы Адама Глобуса, 
якія акцэнтавалі беларус- 
кую тэматыку. 

Пажадаем маладому 
артысту далейшага твор- 
чага росквіту і служэння 
роднай мове і Айчыне! 

Э. Оліна. 






с е. 


Іа петогіаі 





Сумная вестка з велізарным спа- 
зненнем прыйшла з Віцебска" у дзень свайго 
50-годзя ў аддзяленні рэанімацыі адной з 
гарадскіх клінік памёр Сяргей Кавалёў, 
вядомы чытачам “Нашага слова” пад 
літаратурным псеўданімам С. Квецень. 

З Сяргеем мы вучыліся на гістарыч- 
ным факультэце БДУ. Ён друкаваў свае 
расейскамоўныя вершы ў нашым самвыда- 
вецкім альманасе “Мілавіца”, якім цікавілася 
не толькі факультэцкае начальства, але і 
літаратуразнаўцы ў цывільным. Ад іншых 
аўтараў Сяргей адрозніваўся неюначай 
сур'ёзнасцю і стрыманасцю. Хвароба ўжо 
трымала яго ў сваіх, тады яшчэ не смярот- 
ных кіпціорах. 

Пасля аіта таіег нашы шляхі разы- 
шліся. Сяргей выкладаў гісторыю ў віцебскіх 
навучальных установах, і не проста вы- 
кладаў, а заглыбляўся ў мінулае, імкнуўся 


зразумець адметнасць і непаўторнасць 
тысячагадовага шляху беларусаў, каб 
убачыць іх гістарычную перспектыву. 

Сяргеева вяртанне да Беларусі і 
беларускай мовы было доўгім і пакутлівым. 
Але яно адбылося, сведчаннем чаго стала 
праца ягонага жыцця, якой ён даў назву 
“Шлях: Твары, думкі, галасы”, вызначыўшы 
жанр гэтага твору як “Рыфмаваная гісто- 
рыя ў адценнях беларускага духу”. 

Кавалёў пісаў “Шлях...”, губляючы 
слых, зрок, каардынацыю рухаў. Сяргеевы 
блізкія сцвярджаюць, што якраз гэтая 
праца апошнія гады і трымала яго на свеце. 

Удава С. Кавалёва Ніна шчыра дзякуе 
рэдакцыі “Нашага слова” за публікацыю 
раздзелаў “Шляху...” і, як ўсе, Хто ведаў 
Сяргея, спадзяецца на яе працяг. Чакаюць 
гэтага і іншыя чытачы “Нашага слова". Я 
ведаю не адзін прыклад, калі “Рыфмаваную 
гісторыю..” майго студэнцкага таварыша 
настаўнікі выкарыстоўвалі на ўроках і 
вечарынах, прысвечаных выдатным падзеям 
і асобам нашае даўніны. 

У сваім лісце Ніна Кавалёва просіць 
рэдакцыю ўдакладніць напісанне Сяргеевага 
псеўданіму - Квіцень. 

“Ён меў на ўвазе не “квецень”. 
Квіцень - ад слова “паквітацца”. Такім 
чынам Сяргей падкрэсліваў свае адносіны да 
тых, хто імкнецца пазбавіць беларусаў іх 
гісторыі. А значыць, - і будучыні”. 

Душа Сяргея Кавалёва адляцела ў 
Вечны Вырай. Няхай там, у нябеснай 
Беларусі, ёй будзе ўтульна. 

Уладзімір Арлоў. 


У 2004 годзе “Наша слова” на- 
друкавала дзве часткі твора Сяргея 
Кавалёва “Шлях: Твары, думкі, гала- 
сы. Рыфмаваная гісторыя ў адценнях 
беларускага духу”, якія называліся 
“Русь” і “Літва”. Праўда, як стала 
вядома, Сяргей не ўбачыў публікацыі, 
не паспеў. Сёння перад “Дзядамі” ў 
памяць пра паэта мы пачынаем публі- 
кацыю трэцяй часткі яго паэмы “Рэч 
Паспалітая”. 


е. 6 


Раз ПЯЯЛІ ТАЯ 


66. МЕМУАР 
(Ф. Еўлашоўскі) 


Магутным рухам запыніў быццё 
І над паперай пажадаў спачыну. 
Як бы ўсё пранеслася жыццё 
Перад яго прыціхлымі вачыма. 


Успомніліся контуры пастаў 

З прыязнасцю сустрэчнай і пашанай. 
Пяро адвёў далей ад ратных спраў 

І роздумаў палітыкі дзяржаўнай. 


Круціўся быту звыклага базар, 
Рой клопатаў, сярод усіх нямарных 
І быў ужо тут першы мемуар 
Гадоў-часін, занадта ардынарных. 


Сяброўскія застоллі-вечары 

Ці новая прыдбаная валока - 
Бруіліся звычайна ручаі 

У думках з непаўторнага былога. 


Вяльможную прыемнасць гаманы 
Даносіі лістоў руплівых далі. 

І позірку дасуджаму яны 
Знаёмыя кавалкі пакідалі. 


Свае клаліся лініі граніц 
На разнастайных фактах і прыкметах. 
Хацелася аб тварах гаварыць - 


Пярэстых і загадкавых планетах. 


Вось толькі дужа ляшыў слоў засек. 
Напэўна, ўжо стрыножваў іншы бераг. 
Што ж, быў нармальны слабы чалавек - 
З далёкіх нетраў высунуўся неяк. 


67. МАЛАНКІ 


Скаланула хату гучнай весткай, 
Дадалося клопату ў людзей. 
Поркнулі гарачай галавешкай, 
Прыдалося, ў вулей неспадзеў. 


Што будзе ў берасцейскай згодзе - 
Лад ці пекла новае царкве? 
Горача гудзелі аб прыгодзе 
У палацы, стайні і карчме. 


Як жа цуд такі наваражылі - 
Розныя сцягнулі берагі? 

Бы зямля і воблака-чужыя, 
Побач храмы дыхаць не маглі. 


Неспакойным сталася спатканне. 
Хвалі расшчапляліся скалой. 
Буйнымі маланкамі друкарні 
Неба крыжавалі над сабой. 


Ведалі - любая адзавецца 
Заклікамі гнеўнымі званоў. 
Песціў розум гукі грамавержцаў, 
Залатыя іскры перуноў. 


Колькі думак жарсных - хто пазважыць, 
Скалане сумленнае пяро! 

У казанняў незабыўных нашых 

Люстра прамяністае было. 


Кожны наглядзеўся. Час нямілы 
Лютых слоў шукаў у галаве. 

А празрыстай песні не свяціла - 
У такую жудзь не да яе. 


68. ВЫХАД 


Прыдумаў садом чалавек. 
Змяшаліся лёсы ў Айчыне. 
Назвалі жа Выхадам век - 
Старым і пакутлівым імем. 

Прыходзіў агульны разлад, 

І стала у душах як пуста. 
Старэйшы заважнічаў брат - 
Шалеў ён з вялікага тлусту. 


Круцілі паміж берагоў 
Віры, як бы лодкі сляпыя. 
Тапельцы па кроплі, другой 
Сваё ў сабе загубілі. 


Не помнілі, як і калі 

Чужая звяла іх завея. 

Амаль непрыкметна пайшлі 
За здарадным сваім Маісеем. 


Жалобай працяла званы 
Над асірацелай зямлёю. 
Параненых, быццам паны, 
Пакінулі ўсіх за сабою. 


Не ныла ім родная косць, 
Але задурылі прысмакі. 
Зсурочыла д'яблава штось - 
Падаліся ў ваўкалакі. 


Здавалася іншым: міраж, 
Часовыя рушылі здані. 
Хоць кроны галелі наўсцяж, 
Карэнні былі пад нагамі. 


69. АХВЯРА 


Патроху сходзілі асобы, 
Знікалі непрыкметна львы. 
Хоць прыбаўлялася Еўропы, 


Загое менела Літвы. 


Надалі моцны сан васала, 
У ладны завялі кураж. 
Пайшла ад Любліна навала, 
Загрэбла з трыбухамі аж. 


Заткнула на свабоду вушы, 
Ушчэнт звяла ранейшы след. 

Свой лепшы час нутром пачуўшы, 
Апанаваў стары сусед. 


Выцягваў сокі чужаніца, 
Убок адсоўваўшы, на схіл. 
І хіба толькі казырыцца 
Яшчэ хапала кволых сіл. 


Дурным чмурыла пыха зеллем, 
Вагой - не болей дзьмухаўца. 
Ужо паблажліва глядзелі 

Як на ўсё спусціўшага гульца, 


Ахвяру азіяцкай цішы. 
Фартуну не загаварыш, 

І слова роднае забыўшы, 

І старгаваўшы з шыі крыж. 


Караў запал гадоў няўмольных, 
Калі палохаў веставы. 

Заўсёды быў у ляшскіх войнах 
Ахвярны полк перадавы. 


Еўропы слынная застава, 
Стаяла некалі скала. 

Ды не для паспалітай справы 
Літва пабітая была. 


70. СВАЯК 
(Баркулабаўскі летапісец) 


Маўчалі радкі пра цароў 

і славутых герояў імгненні, 
А проста сказала пяро 

аб нягучнай вясковай глухмені. 
Старонка, бы сэрцу смала, 

сярод светлага гаю... 
Адна яна толькі й была 

на ўсім свеце такая. 
Скарбонкаю розуму 

ціха ляжаў паміж сонцам і прахам 
Прыстанак бярозавы, 


С. Квіцень 


Й Й Я й.травы дзі, Гай 


(Рыфмаваная гісторыя ў адценнях беларускага духу) 


як суцішэнне далёкага шляху. 
Збіральнік асобай даніны 

з камор сваіх і сутарэнняў, 
Аддасць ён былым незабыўным 

за гэта тваё задуменне. 
Не толькі ж там хмары навіслі, 

скруціўшыся ў гэтакі вузел. 
...Якія жылі тут калісьці 

з ім мілыя добрыя людзі! 
Бяжыць час няспынны, 

і сонца ізноў узыходзіць упарта. 
Хацелася б добрай гадзіны 

суседзям і сёння, і заўтра. 
Ды цені занадта крывыя 

ад гора кругом і ад сцюжы. 
Чаго землякі нарабілі, 

што ліха найшло ім па вушы? 
І злоснаю воляй якой 

недародам падбіты аратай? 
Паўсюдна галоднай мятлой 

ды павымела бедныя хаты. 
Скрозь прыцемку чорны адчай 

голас торкаўся горка і слепа: 
- Зязулухно, матухно, дай 

хоць бы крышачку, мілая, хлеба... 
Заткне ажно горла камяк - 

ні спакою табе, ні прыстанку. 
І сам, бы апошні жабрак, 

пойдзеш з торбай балючаю зранку. 
Кагось, мо, ад смерці заступіш, 

падзеліш няшчасце нядолі. 
Апошняе толькі не згубдіш, 

маўчанкай не страціш ніколі. 
Надзея жыцця і папрок, 

застанецца з крыжом тваім Боскім - 


Зям.іі запаветны куток, 
вечна любы, бязлігасна жорсткі. 


71. ПРЫСТАНАК 


Час наслаў злую засень, 
Дарогі апошнюю змору. 
Толькі храм земляка ўзвышаўся 
Сярод палыновага мора. 


Называўся каўчэг перад ганкам - труна, 
Што нясла нежывое. 

Звыш галоў захлынула прастору вайна 
Слязамі з крывёю. 


Дак падоўгу крумкач ля спажывы 
кружыў 

Над старонкаю грэшнай. 

Збег адгэтуль таропка на бераг чужы 

Брат разумны, старэйшы. 


Абярнула, здавалася, нам за грахі 
Нават сонца - ў руіну. 

Толькі ў гэтым прыстанку ды пах дарагі 
Бог, як костку пакінуў. 


Апраметнай здалёку прынёсшы чуму, 
Не адняў усю сілу. 
Яшчэ дыхаць дазволіў у храме свайму 
Абадранаму сыну. 


Не вагаўся над лікам вышэйшым зямляк, 
За Хрыстом ішоў следам. 

І адно аб пасланцах ягоных, дзівак, 
Пэўных вестак не ведаў. 


Ды затое жывіла ў храме сумленніка 
Розум - замова. 

Як жалейка лясная. гучала для верніка 
Матчына слова. 


І што Рым, што, урэшце, Масква 
Перад гэтым здарэннем? 

Хатні храм мужыка паўставаў 
Над усім ачмурэннем. 


Бы звышсіла хавала зямлі дабрыню 
Ў абдымцы абраду. 
Свой, вясковы святар 
ладзіў з братам сям'ю 
Не па польскаму ладу. 

Яшчэ ласцілі ў сценах нязграбнай будовы, 
Крапілі крыніцы. 

Г дарэмна зацейвалі гульні пра ловы 

Ля іх чужаніцы. 


Як ні вабілі сінія далі 

І вецер ні гушкаў, 

Каласы ад зямлі не зляталі - 
Не спрытныя птушкі. 


72. СМЯРОТНІК 
(Я. Кунцэвіч) 


Не было як сысціся з епіскапам 
нейкаю радай - 
На адлегласці стрэлу шалеў 
ад тутэйшых схізматаў. 
Перад людам з'яўляўся 
неўтаймаванай халерай. 
Прымушаў усіх чыста хрысціцца 
ў новую веру. 
Разбягаліся злоснага голаса 
лютыя хвалі. 
І стары, і малы ў наваколлі 
бяспраўна стагналі. 
Быццам сонца згасала, зыходзіла 
ў морак туманны. 
Зачыняліся рускіх людзей 
праваслаўныя храмы. 
Калі лаяў народ ліхадзействы 
нячыстай задзіры, 
Не маглі не нацешыцца з воіна 
ўсе камандзіры. 
Навучылі прамудрасцям 
ды навялі забіяку. 
На плячах яго хціва пайшлі 
езуіты ў атаку. 
Паказалася мордай спраўднай 
драпежная зграя - 
І аглядка ранейшая здрадзіла ім 
залатая. 
Вось жа зараз даціснем, 
яшчэ адно толькі імгненне. 
Ды і тут чалавек - Божы дар, 


як само ўтрапенне. 
Кожны дзень качагарыў, распальваў 
надвор'я стыхію. 
Як знарок, у ахвяры імкнуўся ён 
і ў СВЯТЫЯ. 
Ужо ведаў і сам . вось-вось грымне 
яна, катастрофа. 
Не давала спакою вар'яту 
чужая Галгофа. 
Ды маўчаў ён, аднак, як паліла яго 
свербам тайным, 
Бо даўно успрымаўся людзьмі 
па-за сэнсам нармальным. 
Сустракаў на дарозе сваёй 
раззлаваныя твары. 
І гусцелі у Віцебску ўжо 
навальнічныя хмары. 
Ясна пахла ў паветры бязлітаснай 
будучай кроўю. 
Хваляваліся гневам гурмы і кастры 
за Дзвіною. 
Хіба ёлуп не ведаў адзін - 
чым яно адзавецца. 
Папярэджваў канцлер сам 
словам суровым шаленца. 
Ды гарэлі вуглі яркай барвай, 

злавесна не тухлі. 
Да канца пёр уперад, 
свае закусіўшы ён цуглі. 
Аж нарваўся на кару гарачае дзеі, 
пракляты. 
Перапоўніла кропля цярпенне, 
абрануўся час Лістападу. 
Восень крылы над ім крумкачовы 
ўміг распрасцёрла - 
Раззлаваўся натоўп, ухапіў душахвата 
за горла. 





Не цягнулася доўга малітва злачынцаў. 


Зляцела 
У раку чорным камнем з абрыву 
знямелае цела. 
З небывалай жудой сталі явай 
ліхія намеры. 
Нат і крыж не спыніў на грудзях 
у пакутніка веры. 
Патанула зямля ў агні ўтрапення 
і злосці. 
Тут, як хочаш, без д'ябла шалёнага 
не абышлося. 
Зналі племя цярпліўцам разважлівым 
і асцярожным. 
Але барвай мяжа налівалася, шрам наш 
апошні. 
Ля смяротнага краю была, 
заступалі не самі, 
Калі тухла аднойчы святло, 
ў разоранам храме. 


73. ВУЧАНЬ 
(М. Сматрыцкі) 


“Чым бы ні сталіся м: - паступова 
закацімся Ляхіяй. 

Раніцай ёкончым нашае слова 
гучнай анафемай. 

Дзе ён, закон самавіты, 

народам аплаканы? 

Сэнсу, ўсё роўна, што ты не рабі тут 
няма аніякага. 

Нашы паночкі за кожнаю хвіляй - 


хіба не спрытныя”? 





Ўсе палінялі, паўсюдна змянілі 

скуру абрыдлую. 

Гэтак і уніі не запярэч - 

як шчыруе, настырная! 

Пэўна, і нельга інакш, насамрэч, 
дзеля сонейка мірнага. 

Не пасварыць хай нас крыжа святло. 
Вунь у Віцебску 

за першародства паўсталі сваё, 
распачаўшы крывінушку. 

О, не самахоць пачнем Божы суд, 

не захлынемся крыўдаю. 

Страшна яна нам абыдзецца тут, 
паміж Сцылай, Харыбдаю. 

Пэўна, памянуць Мялеція прах 

ці не падлай змяістаю. 

Пройдзе жа час - назавуць здрады жах 
сваім прозвішчам ісцінным. 

Не, не паразаю ў барацьбе 

і не смерцю дачаснаю. 

Скажуць: да згоды тады, да сябе, 
суайчыннік вяртаўся мой. 

Ровам пабіты ажно неабсяжным, 
быў ладу абраннікам. 

Вучнем ягоным я стаўся разважным, 
асобым настаўнікам. 

74. НЕЎТАЙМАВАНЕЦ 
(А. Філіповіч) 


З манахам не зналася слова “крыху”, 
свае разумеючы слабыя шанцы. 
Ніколі яшчэ на літоўскім шляху 
такіх не траплялася неўтаймаванцаў. 


Айчына выходзіла зноў з берагоў, 
набатам адданыя звала плямёны. 
Вакол спакваля разліваўся агонь - 
быў час для яго акаянна-шалёны. 


Бы з ранай адкрытай ля сэрца глядзеў, 
як шпарыць кругом каталіцкая пошасць, 
Ірвецца ў самай агіднай брыдзе 

да каліва дух праваслаўны спустошыць. 


Застаўся ад храма парушаны звон - 
такое паўсюдна ішло паляванне. 

Хто б вынес спакойна - ды толькі не ён - 
над рускаю верай святой насмяянне. 


Аб лёсе Радзімы не вельмі гадаў - 
ляжаў на ўсходзе магніт яго думак. 
Якой ні была б нешчаслівай бяда, 

у роднай Маскве ён шукаў паратунак. 


Адчуў для адной пуцявіны пару. 

дбаў ноччу і днём аб належнай расплаце. 
Павёз у Расію пасланне цару, 

вялізную гора-слязу Божай маці. 


Увесь сапраўды быў рашучы агонь 

і выбух апошні шалу-нясцерпу. 

О, нельга жа без Авакума свайго 
зямлі пад цяглом навальнічнага неба. 


Няспынная ўспамінала туга, 

як дух іншаземны краіну сурочыў. 
Кароне самой усю праўду змагар 
скрываўленай куксаю тыцкнуў У вочы. 


Не змог у магілу сысці ў труне, 
кали надышоў яго міг палыновы. 
Ды як Перасвеі на Айчыннай вайне, 
разбіўся грудзямі аб меч пачатковы. 


75. МАСКАЛІ 


Церпяць жа паноў праклятых вочы! 
Ох, няма на іх адной пятлі! 

Вось калі б прыйшлі на нас аднойчы 
Родныя суседзі - маскалі. 


Як яшчэ пазбавіццца ад ліха? 
Ды няўжо той не наступіць час? 
Не яны - дык ад бяды вялікай 
Хто тады і выратуе нас? 


Што да злой нядолі прыкавала - 
Разбярэцца, хіба, шэры птах. 
Акружыла ляшская навала; 
Сутаргай прайшлася па грудзях 


Быць ім вечным, вузам старадаўнім 
Супраць розных войтаў і валок. 

Ён не здрадзіць клятве праваслаўнай 
Нізавошта, рускі мой браток. 


Мы з адной з'явіліся калыскі, 
Не затопча вораг нашу гаць. 
Аніякім межам сатанінскім 

На кавалкі нас не разарваць. 


76. ВЫЗВАЛЕННЕ 


Вось і панскае знікла цягло 

ў меморый лісты. 

Вызваленне, нарэшце, прыйшло 
ад ласкавай Масквы. 


Грымнуў полымем сам Божы гнеў 
крывапіўцам у твар. 

Ад душы накарміў, абагрэў 

край наш бацюхна-цар. 


Абнадзеіў плямёны, 
прагнаўшы адсюль караля. 
Доўга певень чырвоны 

па хатах бліжэйшых гуляў. 


У вачах - нібы потарч 

злы золак ступаў напрасткі. 
І валяліся побач, 

як куча галля, мерцвякі. 

Не было дзе падзецца 

ад смерці - ішла напралом. 
А найлепшых умельцаў 
выводзілі ў рускі палон. 


І маўкліва цярпеў 

сам Гасподзь чорны дым гарадоў. 
Каму верыць цяпер 

нам пасля праваслаўных братоў? 


Скажа гвалту пятля - 

колькі нашай сямейцы вякоў. 
Адно попел гуляе 

па голай пустэчы вакол. 


Роўна дыхаць няможна. 
У пекле вось так апячэ. 

Толькі й сілы апошняй - 
за дрэва трымацца яшчэ 


Кожны міг будзь гатовы, 
што грымне ў вочы ружжо. 
Хіба руская мова - 
звярыная мова ўжо? 


Ці не мы звалі жаласна 

на дапамогу з пятлі? 

Дык гуляйце жа радасна - 
родныя нашы прыйшлі... 


77. БЯДА 


З прыцемкаў насунуўся абрыў, 
поўны папялішчаў і шкілетаў. 
Край усёй жуды не ўявіў, 

да канца бяды сваёй не зведаў. 


Ледзьве варушылася рука, 

калі млява ў роспачы хрысціла... 
У яшчэ жывога земляка 

трупы скрозь былі перад вачыма. 


Можа сам, здранцвелы ўвесь, ужо, 
у грудзях не адчуваў і жаху. 
Г калі, хістаючыся, йшоў - 


працінаўся смерці сірашным пахам. 


Хто яшчэ і чым яму гразіў? 
Перанесла й свету аняменне 
скура, адубелая зусім 

для адчаю горкіх галашэнняў. 


Так раптоўна сціхнулі званы... 
Дзе яны, заступнікі святыя? 
Попелам спустошанай зямлі 
твары амываліся сляпыя. 


У жалобе заціхаў прастор, 
вянула разгубленая ніва. 

З вышыні, як слабенькі акцёр, 
сонца выскалаялася фальшыва. 


Сутаргай усё вакол звяло. 
Дзе, якія існавалі лекі? 
Роспаччу дзяліліся сваёй 
стрэчныя вандроўнікі-калекі. 


А што скажаш? Гінем і гарым, 
іншым зрок нічым не задаволіш. 
Дык ці не на белым свеце ўсім 
толькі і было адно і тое ж? 


Побач дым, і могільнікі спрэс, 

і дарога, як арканам, легла. 

Толькі ты, наш добры ўтульны лес - 
выспа ратавальная між пекла. 


Ведаю - пакорны родзіч мой 
долю сваю выцярпіць праклятую. 
Гэтак моцна ў чым перад табой, 
Божухна, усе мы вінаватыя?.. 


Колькі засталося - адкажы! - 

у цябе ад д'ябальскай усмешкі? 
Зноў на неба косці ды крыжы 
шчэрацца, як быццам галавешкі. 


Пашырэлі дзікія палі, 

пашу прэч адсунула балота. 
І багата стала на зямлі 
нежывой абпаленай свабоды. 


Для каго была замест куцці 
сокаў глебы гаючая праца? 

Нам бы шэптам мовіць аб жыцці, 
ды ўжо было не дакрычацца. 


(Працяг у наступным нумары.) 

Бянок ба Альдоні Наўчанковай 


Клецкае раённае таварыства беларускай 
мовы імя Сымона Буднага выдала кніжачку вершаў 
Альдоніі Наўчанковай “Вянок лёсу”. 


наны заараў на ыс ла кан «е аа аа ьс ве са а, аа, 


яа льдоніч ВМаўчанкова 
«Вянок лёсу» 


" 


нсалааезехе галаташкаасан вав анне тнавакаь а запі зва веча аалі ва, панасаааай еіс: рада 





Альдонія Наўчанкова нарадзілася 2 чэрвеня 1939 года 
ў вёсцы Пільніца Стаўбцоўскага раёна. Пасля заканчэння 
школы ўдзельнічала ў асваенні цалінных зямель, 15 гадоў 
працавала ў Карэліі. Пазней, у 1976 годзе яна вяртаецца на 


- 


сваю Радзіму ў Пільніцу, а праз год пераязджае ў Клецк, 
дзе і жыве зараз. 

Свой першы верш “Пільніца” Наўчанкова напісала 
ўжо ў сталым узросце, калі яна вярнулася на Беларусь. 

Пра сябе паэтка гаворыць мала, сціплая, шчырая ў 
адносінах да людзей, усім сэрцам пранікнута жыццём 
Беларусі, патрыятызмам, што немагчыма не заўважыць 
чытаючы яе вершы. Яны рознай тэматыкі, на расейскай і 
беларускай мовах. 

3 1995 года піша толькі на роднай мове, прыгожа, 
шчыра, змястоўна, закладваючы ў кожны радок глыбокі 
сэнс. 


Раней друкавалася ў газеце “Прамень” Стаўбцоў- 
скага раёна, газеце “Наша слова”, у зборніках “Верыцца ў 
лепшае, хочацца марыць”, “Верш на свабоду”, “Валошкі ў 


жыце”. 

Альдонія Наўчанкова пастаянны аўтар раённай 
газеты “Да новых перамог”. З'яўляецца сябрам літара- 
турнага аб'яднання “Голас” пры райгазеце. 

Часлава Князева 

старшыня раённай арганізацыі ТБМ імя С. Буднага. 


Анёлы дзяржаць у далонях 
Сімвал ліцвінскай “Пагоні”: 
Ягайлаў, Сапегаў, Міндоўга, 
Сімвал дзяржаўны - надоўга. 
Яго выракацца - знявага. 
Не помніць - трагедыя наша - 
Чырвона-белага сцяга, 
Які пра Радзіму раскажа. 
Пра час ганаровы і смутны, 
Пра душы князёў Радзівілаў, 
Што ходзяць па замках пакутна, 
Дасюль не знайшоўшы магілаў. 


Незабыўнае 


Вашай слушнай прапанове 
Размаўляць на роднай мове 
Я ўдзячна і скажу; 

Мовай гэтай даражу. 

І вучуся, і баюся 

Не абразіць бы яе. 

На пагост свой я вярнуся, 
Людзі родныя мае... 

Недзе там, у полі, у лесе, 
Дзе дзяцінства засталося, 
Жне матуля жыта з песняй 
І мяне малую носіць. 

Там за хвост лавіла бусла. 
І ў травах тых танула, 
Маёй светлай рэчкі русла 
Нас, малых, не падманула. 
За вадзіцай той крынічнай, 


Што нясе Вуса ў Нёман, 
Мы ішлі ў лес сунічны, 
У птушыны звонкі гоман. 
Г рака на роднай мове 
Свае песні нам спявала, 
Бераг хмелем завівала, 
У снапочкі спавівала. 
Я гляджу з замілаваннем 
На пражытае, былое. 
Помню першае спатканне 
У юнацкіх чыстых мроях. 
Мае родныя пагосты 
Незалечаныя раны. 
Да вяртання 

шлях няпросты, 


Але лёс наканаваны. 
5.09. ]999г. 


Папараць-кветка 


Звар'яцелая ноч на Купалу - 

Цэлы горад варожыць, не спіць. 
Нават ведзьмы выходзяць памалу, 
Каб у душах ггонь запаліць. 

Каб знайсці тую папараць-квегку 
Адну ночку красуе яна, 

Ходзяць парамі нават падлеткі, 
Маладым без яе не да сна. 

Як паданне, купальскія ночы 
Жывуць тут з сівой даўніны. 
Паглядзяць закаханыя вочы, 

І ў сэрцы зазвоняць званы. 

Дык шукайце ж купальскую кветку, 
Няхай шчасце вас не абміне. 

Неяк раз, на Купалле, улетку, 
Давялося знайсці яе мне. 

Верце, ёсць гэта папараць-кветка, 
Абаяльнай, дзівоснай красы. 

Я была цуду гэтага сведкай, 

Чула той даўніны галасы. 


Мая вёска. 


Вунь крыж на ўзгорку ля вёскі. 
Ён - знак гэтых добрых людзей. 
Вузкія градкі-палоскі, 
Правінцыя. скупасць падзей. 
Ўсё тут спрыяе для шчасця: 
За рэчкай лясы, як сады, 

Так хочацца справы адкласці, 
На тыдзень прыехаць сюды. 

І з роднай, жыццёвай крыніцы 
Натхненне хмялеючы піць. 
Збіраць на палянках суніцы, 
Душу супакоем лячыць. 

На золку хадзіць па лісічкі, 
Каб першы мой след па расе 
Іх жоўтыя вабяць спаднічкі, 
Калі яны спяць яшчэ ўсе. 

А ў рэчцы лагодныя хвалі, 
На сонейку грэюць ваду. 

Так лета малыя чакалі, 
Гурбою купацца ідуць. 
Прыгожая, родная вёска, 

Ёй людзі старэць не даюць, 
Стаіць пад апекаю Боскай, 
Шануючы годнасць сваю. 


Роздум 


Няўжо мая душа бадзялася па свеце, 

БЕРАЖНІЦА 


У выдавецтве “Мас- 
тацкая літаратура” паба- 
чыла свет кніга вершаў 
“Беражніца”. Гэта дэбют 
20-гадовага студэнта БДЭУ 
Рагнеда Малахоўскага, які 
нарадзіўся ў пасёлку Сяй- 
мчан Магаданскай вобласці 
Калі чытаеш вершы Рагне- 
да адчуваецца, што паэт 
знаходзіцца пад моцным 
удзейнічаннем класікаў бе- 
ларускай літаратуры, ме- 
навіта таму яго паэзія раз- 
мерана-стрыманая, без рэз- 
кіх наватарскіх хістанняў, 
без знаку самаўлюбёнасці. 

Душэўная споведзь 
аўтара не можа не кранаць 
шчырасцю, лірычнасцю і 
духам роднага краю, захап- 
ляе яскравасцю трапных 
вобразаў, выверанасцю ра- 
дка, гарманічнай заверша- 
насцю верша. 

Мне асабіста спада- 


баўся верш “Сцяжыны ка- 
хання”. Мова вершаў не 
пакідае абыякавым ні ма- 
ладога, ні сталага прыхіль- 
ніка паэтычнага слова рэ- 
дактарам літаратурна-па- 
этычнага слова выдання 
з'яўляецца вядомы паэт Вік- 
тар Шніп. 

Трэба адзначыць, 
што Рагнед ужо добра вядо- 
мы аматарам паэзіі па ка- 
лектыўных зборніках, газе- 
тах, а таксама часопісах. 

Лічу, што акрамя 
аматараў нетрадыцыйных 
наватарскіх хістанняў і ава- 
нгарду паэтычная твор- 
часць - дэбютанта спадаба- 
ецца ўсім чытачам з добрым 
густам. Кніга “Беражніца” - 
гэта не адмова ад навата- 
рства, а крок насустрач усім, 
хто жыве ў стылі “маэстра”. 


Аляксей Шалахоўскі. 





Да ўвагі ўдзельнікаў ІХ з'езду 
ТБМ. 

Збор дэлегатаў І гасцей перад 
Чырвоным касцёлам У 
Менску з 9.30 

30 кастрычніка. " 

Няўжо яна жыве не першы раз, 

Як гэтых траў прыгожае суквецце, 

Што кожны год з'яўляецца да нас? 

Няўжо яна ў цемры дзе блукала, 

Каб стаць ахвярай пройдзеных вякоў? 
Каго знайшла, каго яшчэ шукала, 

Каб запаліць яму ў жылах кроў. 

Была яна шчаслівай ці няшчаснай? 

Якім багам малілася яна? 

Адкуль прыйшла, каб стаць маёй уласнай? 


8.Кфеб Кр? 9.Ла7.- Кре8 10.Ле?х; 6. ... Крев 7.К:с7; 
Кр(8 8.Кфеб Кр? 9.ЛЁ5- Крэб 10.Ке7 Кр:а7 Н.ЛВЗ 
Фрб 12.ЛЁ7х) 6.реК!- Кр:еб (6. ... Кр(7 7.48К! Кре8 
8.К:с7 Кр(8 9.Ксеб” Крев 10.К 6 Кре? 11.Ла7- Кр: 
12.ЛЁЗ-! Ф.ЁЗ І3.ЛЁ7- Крэб І14.ЛАЁЗ --) 7.48К!15 Кр. 
8.К (6; Кр.4ф4 9.Ксбё Кр:сз 10.Ке45 Кр:с2? [ІІ.Крах. 
Эцюд прысвячаецца 40-годдзю творчай дзейнасці і 
супрацоўніцтву ў шахматным аддзеле газеты “Звязда”. 
Эцюд адлюстроўвае тэму верша М. Багдановіча 
“Пагоня”. Белыя коні, пераўтвораныя з пешак матуюць 


Анёлы дзяржаць у далонях 
Сімвал Радзімы -“Пагоню”... 

З якіх глыбінь душа мая ўсплыла. 


Рэдактар Станіслаў Суднік 

